

Il-Ġurnal Uffiċjali

C 213

tal-Unjoni Ewropea



Edizzjoni bil-Malti

Informazzjoni u Avviżi

Volum 54

20 ta' Lulju 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

RAKKOMANDEZZJONIJET

Il-Kunsill

2011/C 213/01	Rakkomandazzjoni tal-Kunsill tat-12 ta' Lulju 2011 dwar il-Programm Nazzjonali ta' Riforma 2011 tad-Danimarka u li tagħti opinjoni tal-Kunsill dwar il-Program ta' Konvergenza aġġornat tad-Danimarka, 2011-2015	1
2011/C 213/02	Rakkomandazzjoni tal-Kunsill tat-12 ta' Lulju 2011 dwar il-Programm Nazzjonali ta' Riforma 2011 tal-Estonja u li tagħti opinjoni tal-Kunsill dwar il-Programm ta' Stabbiltà tal-Estonja, 2011-2015	5
2011/C 213/03	Rakkomandazzjoni tal-Kunsill tat-12 ta' Lulju 2011 dwar il-Programm Nazzjonali ta' Riforma 2011 ta' Franza u li tagħti opinjoni tal-Kunsill dwar il-Programm ta' Stabbiltà aġġornat ta' Franza, 2011-2014	8
2011/C 213/04	Rakkomandazzjoni tal-Kunsill tat-12 ta' Lulju 2011 dwar il-Programm Nazzjonali ta' Riforma 2011 tal-Greċja	12

MT

Prezz:
EUR 3

(Ikompili fil-pagna ta' wara)

II *Komunikazzjonijiet*

KOMUNIKAZZJONIJIET MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2011/C 213/05	Awtorizzazzjoni għal għajnuna mill-Istat skont l-Artikoli 107 u 108 tat-TFUE – Fir-rigward ta' dawn il-każijiet il-Kummissjoni ma tqajjimx oġġezzjonijiet ⁽¹⁾	14
---------------	--	----

III *Atti preparatorji*

IL-BANK ĊENTRALI EWROPEW

Il-Bank Ċentrali Ewropew

2011/C 213/06	Opinjoni tal-Bank Ċentrali Ewropew tal-11 ta' Marzu 2011 dwar rakkomandazzjoni għal deċiżjoni tal-Kunsill dwar l-arranġamenti għall-inneggjar ta' Ftehim Monetarju mar-Repubblika Franċiża, għall-benefiċċju tat-territorju barrani Franċiż ta' Saint-Barthélemy (CON/2011/22)	16
2011/C 213/07	Opinjoni tal-Bank Ċentrali Ewropew tal-4 ta' Lulju 2011 dwar proposta għal Deċiżjoni tal-Kunsill dwar l-iffirmar u l-konklużjoni ta' Ftehim Monetarju bejn l-Unjoni Ewropea u r-Repubblika Franċiża, dwar iż-żamma tal-euro f'Saint-Barthélemy wara l-modifikazzjoni tal-istatus tagħha fir-rigward tal-Unjoni Ewropea (CON/2011/56)	21

IV *Informazzjoni*

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI TAL-UNJONI EWROPEA

Il-Kummissjoni Ewropea

2011/C 213/08	Rata tal-kambju tal-euro	23
---------------	--------------------------------	----



⁽¹⁾ Test b'relevanza għaż-ŻEE

I

(Riżoluzzjonijiet, rakkomandazzjonijiet u opinjonijiet)

RAKKOMANDEZZJONIJIET

IL-KUNSILL

RAKKOMANDEZZJONI TAL-KUNSILL

tat-12 ta' Lulju 2011

dwar il-Programm Nazżjonali ta' Riforma 2011 tad-Danimarka u li tagħti opinjoni tal-Kunsill dwar il-Program ta' Konverġenza aġġornat tad-Danimarka, 2011-2015

(2011/C 213/01)

IL-KUNSILL TAL-UNJONI EWROPEA,

fuq l-oqsma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għal-linji ta' politika ekonomika tal-Istati Membri u l-Unjoni (mill-2010 sal-2014) u, fil-21 ta' Ottubru 2010, il-Kunsill adotta deċiżjoni dwar Linji Gwida għal-linji ta' politika dwar l-impjiegi tal-Istati Membri⁽²⁾, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-linji ta' politika nazżjonali tagħhom dwar l-ekonomija u l-impjiegi.

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika⁽¹⁾, u b'mod partikolari l-Artikolu 9(3) tiegħu,

Wara li kkunsidra r-rakkomandazzjoni tal-Kummissjoni Ewropea,

- (3) Fit-12 ta' Jannar 2011, il-Kummissjoni adottat l-ewwel Stharriġ Annwali tat-Tkabbir, li kien il-bidu ta' ciklu ġdid ta' governanza ekonomika fl-UE u l-ewwel semestru Ewropew ta' koordinazzjoni ta' politika ex ante u integrata, imsejsa fuq l-istrategġija Ewropa 2020.

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

- (4) Fil-25 ta' Marzu 2011, il-Kunsill Ewropew approva l-prijoritajiet għall-konsolidazzjoni fiskali u r-riforma strutturali (bi qbil mal-konkluzjonijiet tal-Kunsill tal-15 ta' Frar u s-7 ta' Marzu 2011 u b'żieda mal-Istharrig Annwali tat-Tkabbir mill-Kummissjoni). Huwa sahaq fuq il-htieġa li tinghata prijorità lir-restawr ta' baġits tajbin u s-sostenibbiltà fiskali, it-tnaqqis tal-qgħad permezz ta' riformi fis-suq tax-xogħol u li jsiru sforzi godda biex jittejjeb it-tkabbir. Talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza tagħhom u fil-Programmi Nazżjonali ta' Riforma.

Wara li kkonsulta l-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvara strategġija ġdida għall-impjiegi u t-tkabbir, Ewropa 2020, imsejsa fuq koordinazzjoni msaħħa ta' linji ta' politika ekonomika, li tiffoka

⁽²⁾ Miżmuma għall-2011 permezz tad-Deciżjoni tal-Kunsill 2011/308/UE tad- 19 ta' Mejju 2011 dwar il-linji gwida għall-politika tal-Istati Membri dwar l-impjiegi (ĠU L 138, 26.5.2011, p. 56).

⁽¹⁾ ĠU L 209, 2.8.1997, p. 1.

- (5) Fil-25 ta' Marzu 2011, il-Kunsill Ewropew stieden ukoll lill-Istati Membri partecipi fil-Patt Euro Plus biex jipprezentaw l-impenji tagħhom għall-inkluzjoni fil-Programm ta' Stabbiltà jew ta' Konverġenza tagħhom u fil-Programmi Nazzjonali ta' Riforma tagħhom.
- (6) Fid-9 ta' Mejju 2011, id-Danimarka ressqet l-aġġornament tagħha tal-Programm ta' Konverġenza 2011 li jkopri l-perjodu 2011-2015 u l-Programm Nazzjonali ta' Riforma 2011 tagħha. Sabiex jitqiesu l-konnessjonijiet bejniethom, iż-żewġ programmi ġew ivvalutati fl-istess waqt.
- (7) Abbażi tal-valutazzjoni tal-Programm ta' Konverġenza aġġornat skont ir-Regolament tal-Kunsill (KE) Nru 1466/97, il-Kunsill huwa tal-opinjoni li x-xenarju makroekonomiku li fuqu huwa bbażat il-Programm ta' Konverġenza huwa plawżibbli. Filwaqt li huwa bbażat fuq preżunzzjonijiet dwar it-tkabbir kemxejn aktar favorevoli għall-2012 u wara, huwa konformi mal-previżjoni tas-servizzi tal-Kummissjoni għar-rebbieġha tal-2011. L-istrategġija baġitarja ppreżentata fil-programm ta' konverġenza timmira biex sal-2013 id-defiċit jonqos għal taht il-valur ta' referenza ta' 3 %, f'konformità mar-Rakkomandazzjoni tal-Kunsill tat-13 ta' Lulju 2010, u b'hekk sal-2015 jintlaħaq l-oġġettiv ta' terminu medju (OTM) rivedut ta' bilanċ baġitarju strutturali ta' mhux anqas minn - 0,5 % tal-PDG u sal-2020 jinkiseb il-bilanċ baġitarju. Il-perkors tal-aġġustament lejn dan l-oġġettiv huwa xieraq. Il-miżuri inkluzi fil-programm u adottati mill-Parlament fir-rebbieġha tal-2010 huma meqjusa bhala adegwati bhala appoġġ għall-miri baġitarji u għandhom jirrapprezentaw sforz fiskali annwali ta' madwar 1 % tal-PDG matul il-perjodu 2011-2013. Id-Danimarka se tilhaq l-OTM fi hdan il-limitu taż-żmien previst tal-Programm ta' Konverġenza. Ir-riskji għall-miri baġitarji huma bbilanċjati b'mod ġenerali.
- (8) L-ekonomija tad-Danimarka bdiet tnaqqas il-pass fl-2007 fil-kuntest tal-korrezzjoni fis-suq tal-proprjetà immobbli li kkontribwixxiet għal problemi bankarji domestiċi, li mbagħad iggravaw minhabba ż-żieda fl-insolvenzi u fil-qgħad. Ir-riċessjoni kienet wahda harxa, il-produzzjoni naqset bi 8 % bejn il-harifa tal-2007 u r-rebbieġha tal-2009, u fl-2010 r-rata tal-qgħad laħqet is-7,4 %. Ir-rata tal-qgħad naqset minn 79,8 % fl-2008 għal 76,1 % fl-2010, u din affettwat liż-żgħażaġh b'mod partikolari. Il-produzzjoni bdiet tirkupra fl-2009 u t-tkabbir reali tal-PDG laħaq it-2,1 % fl-2010. L-irkupru kien xprunat minn domanda domestika sostnuta (minhabba wkoll l-espansjoni fiskali), titjib qawwi fl-inventarju u l-irkupru sod tal-imsieħba kummerċjali prinċipali tad-Danimarka.
- (9) Stabilizzaturi awtomatiċi u miżuri relatati mal-kriżi kkaġunaw bidla fil-bilanċ tal-amministrazzjoni pubblika minn bilanċ favorevoli ta' 3,2 % tal-PDG fl-2008 għal defiċit ta' 2,7 % tal-PDG fl-2009. Abbażi tan-notifka tad-Danimarka fir-rebbieġha 2010 li d-defiċit tal-baġit se jaqbeż il-5 % tal-PDG fl-2010, f'Lulju 2010 nfethet procedura ta' defiċit eċċessiv għad-Danimarka. Għalkemm is-sena l-oħra d-dhul mhux mistenni u ta' natura temporanja li kien marbut mat-tassazzjoni fuq ir-rendiment tal-pensjonijiet wassal għal stabilizzazzjoni tad-defiċit tal-baġit għal 2,7 % tal-PDG, il-previżjoni tas-servizzi tal-Kummissjoni għar-rebbieġha tal-2011 qed tistenna li d-defiċit se jerga' jjiżdied għal madwar 4 % tal-PDG fl-2011, li jenfasizza l-htieġa ta' sforzi ta' konsolidazzjoni kontinwi u ambizzjużi matul l-2012 u l-2013 kif ippjanat. Dan jimplika implimentazzjoni stretta tal-miżuri adottati fil-Ftehim ta' Konsolidazzjoni tal-2010 u l-kontroll tan-nefqa kif ipprezentat fil-Programm ta' Konverġenza sabiex tiżgura l-korrezzjoni tad-defiċit eċċessiv sal-2013. Meta valutati komparabbilment kontra r-rata pproġettata tat-tkabbir tal-produzzjoni potenzjali fuq perjodu ta' żmien medju u b'kont meħud ta' miżuri diskrezzjonarji, il-proġettazzjonijiet ta' nfiq jidhru li jiżguraw perkors adatt ta' aġġustament lejn l-OTM. Skont l-aħhar valutazzjoni tal-Kummissjoni, ir-riskji fir-rigward tas-sostennibbiltà fuq perjodu ta' żmien fit-tul tal-finanzi pubbliċi jidhru baxxi.
- (10) Għall-ksib tal-miri baġitarji huwa importanti li jkun hemm kontroll strett li jevita l-infiq eċċessiv rikorrenti fil-livelli tal-amministrazzjonijiet lokali u reġjonali. Fl-aħhar 20 sena, l-infiq pubbliku qabeż il-miri baġitarji b'mod kontinwu. Il-gvern diġà ha l-miżuri sabiex din il-kwistjoni tkun indirizzata u qed jippjana l-introduzzjoni ta' skema ġdida għall-kontroll tal-infiq, ikkontrollata mill-Kunsill Ekonomiku Daniż, kif deskritt fil-Programm ta' Konverġenza
- (11) Minhabba fatturi demografici, il-popolazzjoni li taħdem tad-Danimarka (bejn il-15 u l-64 sena) se tonqos b'madwar 1,5 % bejn l-2010 u l-2025 u bi kwazi 5 % sal-2040. Fuq perijodu ta' żmien medju, l-irkupru ekonomiku jista' jwassal għat-trażzin tas-suq tax-xogħol kif gara matul is-snin tal-boom. Minkejja rata diġà għolja tal-partecipazzjoni tal-haddiema, għad hemm lok għaż-żieda addizzjonali fil-provvista tal-haddiema. L-irtirar bikri fuq bażi volontarja huwa mifrux fost il-persuni ta' bejn is-60 u l-64 sena li jirriżulta frata tal-impjeg ta' 40 % biss fost dawk tal-etajiet bejn is-60 u l-64. Barra minn hekk, 10 % mill-popolazzjoni li taħdem li huma taht l-40 sena huma benefiċjarji tal-pensjoni tal-invalidità jew jinsabu f'impjeg flessibbli (impjeg issussidjat).
- (12) Mill-1995 'l hawn kien hemm xejra 'l isfel fit-tkabbir tal-produttività, u wahda mir-raġunijiet potenzjali kienet il-prestazzjoni dgħajfa fl-edukazzjoni. Għalkemm id-Danimarka għadha tonfoq b'mod ġeneruż fis-sistema tal-edukazzjoni tagħha, l-eżiti edukazzjonali f'bosta oqsma ewlenin, huma biss medji u d-Danimarka tinsab fir-raba' post fil-klassifikazzjoni l-aktar baxxa tal-edukazzjoni taż-żgħażaġh fl-UE. Fl-2009, 70,1 % biss mill-popolazzjoni tal-etajiet bejn l-20 u l-24 sena spicċaw għall-inqas mill-edukazzjoni tal-ogħla sekondarja (meta mqabbel

mal-medja tal-UE ta' 78,6 %) ⁽¹⁾ u r-riżultati PISA huma medji. Ir-rati tat-tluq bikri mill-istituzzjonijiet vokazzjonali u taż-żgħażaġh huma relattivament għoljin, bi kważi 50 % tal-istudenti fit-taħriġ vokazzjonali li jtilqu qabel iż-żmien. Barra minn hekk, 10 snin wara li jkunu telqu mill-iskola primarja madwar 20 % taż-żgħażaġh ma temmux l-edukazzjoni tagħhom fil-livell oghla mis-sekondarja minuri. It-titjib fil-kwalità tas-sistema tal-edukazzjoni għandu jgħin ukoll fil-futur biex jiġu evitati l-iżbilanci li jeżistu bejn il-hiliet fis-suq tax-xogħol, u li attwalment jindikaw eċċess possibbli ta' haddiema minghajr sengħa u nuqqas ta' haddiema bis-sengħa. It-tkabbir tal-produttività kien partikolarment dgħajef fis-setturi tal-bini u tas-servizzi. Dan huwa l-każ, b'mod partikolari fis-servizzi lokali, fis-settur tan-negozju, fil-kummerċ tal-operaturi ekonomiċi, u fis-servizzi personali, fejn livelli baxxi ta' kompetizzjoni f'ċerti setturi, pereżempju, l-ostakli kbar għad-dhul fis-suq jistgħu jwasslu għall-allokazzjoni subottima tar-riżorsi. Il-liġijiet dwar l-ippjanar tal-użu tal-art huma stretti, u għalhekk jillimitaw il-possibbiltajiet biex ekonomiji ta' skala jtejbu l-produttività fis-settur tan-negozju bl-imnut. Sabiex jiġi indirizzat il-fatt li l-akkwist pubbliku miftuħ ikopri biss madwar 25 % tal-akkwist pubbliku, il-gvern vara strateġija li għandha fil-mira tagħha ż-żieda fil-kompetizzjoni fi hdan is-servizzi pubbliċi billi l-akkwist pubbliku jizjed gradwalment fil-municipalitajiet u r-reġjuni, u stabbilixxa mira ġdida għal municipalitajiet biex sal-2015 31,5 % tal-akkwist kollu jkun pubbliku.

(13) Id-dejn tal-unitajiet domestiċi f'termini ta' PDG huwa l-oghla fl-UE. Iż-żieda gradwali fil-livelli tad-dejn, li kienet xprunata mill-perjodu ta' prosperità fis-settur tad-djar bejn l-2004 u l-2007, tohloq riskji potenzjali għall-ekonomija u għall-istabbiltà finanzjarja. Għalkemm dawn ir-riskji ttaffew minhabba l-karatteristiċi tas-suq tal-bonds sofistikat tad-Danimarka appoġġat minn ipoteki u minn qağħda finanzjarja globalment soda fil-maġġoranza tal-unitajiet domestiċi (l-attivi jissuperaw il-passivi bil-bosta), iddahhlu biss miżuri limitati biex jittaffew il-flutwazzjonijiet proċikliċi fil-preżijiet tad-djar fil-kuntast immedjat tal-korrezzjoni tal-prezzijiet tad-djar.

(14) Id-Danimarka għamlet għadd ta' impenji skont il-Patt Euro Plus. Għat-titjib fis-sostenibbiltà fiskali, intlaħaq ftehim għat-tishih tal-leġizlazzjoni dwar is-sanzjonijiet fir-rigward tal-kontroll tal-infiq fil-livell lokali u l-gvern għandu l-hsieb jippreżenta proposta għal liġi dwar limiti massimi ta' nfiq. Il-miżuri għall-impjieg jiffokaw fuq it-tkabbir tal-impjieg billi jestendu t-tul tal-hajja tax-xogħol permezz ta' riforma tal-irtirar. Għat-tkabbir fil-kompetittività hemm Pakkett dwar il-Kompetizzjoni b'inizjattivi konkreti li jimmira primarjament is-setturi tal-bini u tas-servizzi. Flimkien ma' dawn l-impenji, qed tiġi implimentata skema tad-dota għall-iffaċilitar tar-riżoluzzjonijiet privati sabiex jiġu mgħejjuna l-banek bi problemi u

tittejjeb l-istabbiltà finanzjarja. Flimkien, dawn l-impenji jirriferru għall-erba' oqsma tal-patt. Kumplessivament, dawn il-miżuri u impenji jikkoinċidu ma' dawh li ttiehdu fis-segwitu tal-Istharrig tat-Tkabbir Annwali u javvanzaw lejn il-miri tal-Ewropa 2020, notevolment fil-qasam tal-impjieg. Għalkemm diġà ddahhlu bosta mill-impenji li thabbru, miżuri importanti għat-titjib fid-dixxiplina baġitarja (fil-livell lokali) u għat-tkabbir tal-impjieg għandhom jiġu implimentati fil-futur imminenti. Dawn l-impenji kienu vvalutati u ttiehed kont tagħhom fir-rakkomandazzjonijiet.

(15) Il-Kummissjoni vvalutat il-Programm ta' Konverġenza u l-Programm Nazzjonali ta' Riforma, inklużi l-impenji tal-Patt Euro Plus. Qieset mhux biss ir-rilevanza tagħhom għall-politika fiskali u soċjoekonomika sostenibbli fid-Danimarka iżda wkoll kemm dawn jikkonformaw mar-regoli u l-gwida tal-UE, fid-dawl tal-htieġa tat-tishih tal-governanza ekonomika kumplessiva tal-UE billi jiġi pprovdut kontribut fil-livell tal-UE għad-deċizzjonijiet nazzjonali futuri. Fid-dawl ta' dan, il-Kummissjoni tqis li l-isforzi ta' konsolidazzjoni kontinwi u ambizzjużi għandhom ikunu segiwti matul l-2011 u wara. Għandhom jittiehdu aktar passi sabiex tiżdied il-provvista tal-haddiema billi jitnaqqas l-irtirar bikri u jiġu mmirati gruppi partikolari, biex tittejjeb il-kwalità fl-edukazzjoni, tissahħaħ il-kompetizzjoni fis-setturi ewlenin u s-suq tal-proprjetà immobbli jkun stabilizzat aktar.

(16) Fid-dawl ta' din il-valutazzjoni, filwaqt li qies ukoll ir-Rakkomandazzjoni tal-Kunsill skont l-Artikolu 126(7) tat-Trattat dwar il-Funzjonament tal-Unjoni Ewropea tas-16 ta' Lulju 2010, il-Kunsill eżamina l-aġġornament tal-2011 tal-Programm ta' Konverġenza tad-Danimarka u l-opinjoni tiegħu ⁽²⁾ hija riflessa b'mod partikolari fir-rakkomandazzjoni (1) hawn taht. Filwaqt li qies il-konklużjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazzjonali ta' Riforma tad-Danimarka,

B'DAN JIRRAKKOMANDA li d-Danimarka tiehu azzjoni matul il-perjodu 2011-2012 biex:

1. Timplimenta miżuri tal-konsolidazzjoni fiskali matul fl-2011, 2012 u 2013 u tiżgura sforz fiskali medju annwali ta' 0,5 % tal-PDG matul il-perjodu 2010-2013 kif ippjanat u tikkoreġi d-defiċit eċċessiv sal-2013 konformement mar-rakkomandazzjoni tal-Kunsill taht il-proċedura ta' żbilanċ eċċessiv (PZE). Konsegwentement tiżgura, kif ippjanat, perkors adegwat ta' aġġustament lejn l-objettiv fuq perijodu ta' żmien medju. Taċċellera t-tnaqqis fid-defiċit ġenerali tal-gvern fil-każ li l-kundizzjonijiet ekonomiċi jmorru aħjar milli huwa mistenni attwalment. Issahħaħ il-kontrolli fuq l-infiq billi tadotta l-limiti massimi multiannwali vinkolanti fuq l-infiq għall-gvernijiet lokali, reġjonali u dawh ċentrali li

⁽¹⁾ Għalkemm huwa nnutat li t-tfal tal-iskola fid-Danimarka ġeneralment jibdeu l-edukazzjoni tagħhom fetà akbar milli fi Stati Membri oħrajn, u b'hekk jiksbu lawrja tal-edukazzjoni sekondarja superjuri fl-eżami ta' 24 sena. Fil-grupp tal-popolazzjoni li għandha minn 25 sa 34 sena, 85 % temmew għall-inqas l-edukazzjoni sekondarja superjuri.

⁽²⁾ Kif previst fl-Artikolu 9(3) tar-Regolament tal-Kunsill (KE) Nru 1466/97.

- jkunu konsistenti mal-miri generali kumplessivi tal-baġit fuq perijodu ta' żmien medju.
2. Sabiex issahhah is-settur tal-impjegi u s-sostenibbiltà tal-finanzi pubbliċi, tiehu aktar passi sabiex iżżid il-forza tax-xoghol fuq perijodu ta' żmien twil, billi timplimenta r-riforma konkluża reċentement tal-iskema tal-pensjoni tal-irtirar bikri fuq bażi volontarja (VERP), tirriforma l-pensjoni tal-invalidità u timmira ahjar l-iskemi tal-impjieg issussidjat (is-sistema "flex-job") lejn il-gruppi l-aktar vulnerabbli.
3. Thaffef l-implimentazzjoni ta' riformi ghat-titjib fil-kwalità tas-sistema tal-edukazzjoni. Tnaqqas ir-rati tat-tluq bikri mill-iskola, partikolarment fis-settur tat-taħriġ vokazzjonali, u żżid l-ghadd tal-postijiet tal-apprendistat disponibbli.
4. Tiehu l-passi ghat-tneħħja tal-ostakli għall-kompetizzjoni, b'mod partikolari fis-servizzi lokali u fis-settur tan-negozju,
- billi tirrivedi l-legiżlazzjoni dwar l-użu tal-art u tiftah l-akkwist pubbliku fil-municipalitajiet u r-reġjuni.
5. Filwaqt li tkompli tappoġġa l-istabbilizzazzjoni attwali tas-suq tal-proprjetà immobbli wara l-korrezzjoni reċenti tal-prezzijiet, tikkunsidra tiehu azzjoni preventiva sabiex issahhah l-istabbiltà, fuq perijodu ta' żmien medju, tas-suq tad-djar u tas-sistema finanzjarja, ukoll billi tirrivedi s-sistemi tax-xiri ipotekarju u tat-tassazzjoni fir-rigward tal-proprjetà immobbli.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI

RAKKOMANDAZZJONI TAL-KUNSILL

tat-12 ta' Lulju 2011

dwar il-Programm Nazzjonali ta' Riforma 2011 tal-Estonja u li taghti opinjoni tal-Kunsill dwar il-Programm ta' Stabbiltà tal-Estonja, 2011-2015

(2011/C 213/02)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjegji,

Wara li kkonsulta l-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvara strategija ġdida għall-impjegji u t-tkabbir, Ewropa 2020, imsejsa fuq koordinazzjoni msahha ta' linji ta' politika ekonomika, li tiffoka fuq l-oqsma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida generali għal-linji ta' politika ekonomika tal-Istati Membri u l-Unjoni (mill-2010 sal-2014) u, fil-21 ta' Ottubru 2010, il-Kunsill adotta deċizzjoni dwar Linji Gwida għal-linji ta' politika dwar l-impjegji tal-Istati Membri ⁽²⁾, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-linji ta' politika nazzjonali tagħhom dwar l-ekonomija u l-impjegji.
- (3) Fit-12 ta' Jannar 2011, il-Kummissjoni adottat l-ewwel Stharriġ Annwali tat-Tkabbir, li kien il-bidu ta' ciklu

ġdid ta' governanza ekonomika fl-UE u l-ewwel semestru Ewropew ta' koordinazzjoni ta' politika ex ante u integrata, imsejsa fuq l-istrategija Ewropa 2020.

- (4) Fil-25 ta' Marzu 2011, il-Kunsill Ewropew approva l-prijoritajiet għall-konsolidazzjoni fiskali u r-riforma strutturali (bi qbil mal-konkluzjonijiet tal-Kunsill tal-15 ta' Frar u s-7 ta' Marzu 2011 u b'zieda mal-Istharrig Annwali tat-Tkabbir mill-Kummissjoni). Huwa sahaq fuq il-htieġa li tinghata prijorità lir-restawr ta' baġits tajbin u s-sostenibbiltà fiskali, it-tnaqqis tal-qgħad permezz ta' riformi fis-suq tax-xogħol u li jsiru sforzi godda biex jittejjeb it-tkabbir. Talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma.
- (5) Fil-25 ta' Marzu 2011, il-Kunsill Ewropew stieden ukoll lill-Istati Membri partecipi fil-Patt Euro Plus biex jipprezentaw l-impenji tagħhom għall-inklużjoni fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma tagħhom.
- (6) Fid-29 ta' April 2011, l-Estonja ressqet il-Programm ta' Stabbiltà għall-2011 li jkopri l-perijodu 2011-2015 u l-Programm Nazzjonali ta' Riforma 2011 tagħha. Sabiex jitqiesu l-konnessjonijiet ta' bejniethom, iż-żewġ programmi ġew ivvalutati fl-istess waqt.
- (7) L-Estonja intlaqtet partikolarment hażin bil-kriżi finanzjarja globali, li kabbret it-treġġiġh lura tal-isplużjoni domestika, immobiljari u tal-konsum. It-telf kumulattiv tal-PDG lahaq 19 % fl-2008-2009 u r-rata tal-qgħad żdiedet għal kważi erba' darbiet u lahqet is-16,8 % sal-2010. Madankollu, l-ekonomija malajr reġgħet irkuprat u t-tkabbir reali tal-PDG huwa mistenni li jiżdied fis-snin li ġejjin. L-esportazzjonijiet kienu l-fatturi prinċipali li mexxew l-irkupru, iżda d-domanda domestika qed tissoda l-iktar permezz ta' investment b'sahhtu. Il-prospettiva mtejbja tat-tkabbir wasslet għal impetu pożittiv fis-suq tax-xogħol. Dan l-aħhar ir-rata tal-impjegji żdiedet b'mod sinifikanti, għalkemm ir-rata tal-qgħad fuq terminu ta' żmien twil għadha għolja. Filwaqt li l-inflazzjoni żdiedet meta mqabbla mas-sena li għaddiet, huwa mistenni li din timmodera minhabba l-iżviluppi fil-prezzijiet globali tal-komoditajiet.
- (8) Abbażi tal-valutazzjoni tal-Programm ta' Stabbiltà skont ir-Regolament (KE) Nru 1466/97, il-Kunsill huwa tal-opinjoni li x-xenarju makroekonomiku sottostanti għall-proġettazzjonijiet baġitarji huwa plawsibbli. L-istrategija

⁽¹⁾ ĠU L 209, 2.8.1997, p. 1; Edizzjoni Speċjali bil-Malti: Kap 10, Vol 01, p. 84.

⁽²⁾ Miżmuma għall-2011 permezz tad-Deċizzjoni tal-Kunsill 2011/308/UE tad- 19 ta' Mejju 2011 dwar il-linji gwida għall-politika tal-Istati Membri dwar l-impjegji (ĠU L 138, 26.5.2011, p. 56).

baġitarja tal-Programm ta' Stabbiltà fuq terminu medju hija li jinlahaq l-objettiv ta' terminu medju, iddefinit bhala bilanċ strutturali sal-2013, u li dan jinżamm matul il-bqija tal-perijodu tal-Programm ta' Stabbiltà, permezz tal-mira għal surplus strutturali fl-2013 u iktar 'il quddiem. Il-pożizzjoni baġitarja nominali tal-amministrazzjoni pubblika hija proġettata biex tilhaq surplus sal-2013, filwaqt li fuq perijodu ta' żmien qasir id-defiċit nominali huwa mistenni li jonqos xi ftit minhabba l-impatt ta' darba ta' investimenti ambjentali fil-krediti tal-karbonju. L-aġġustament baġitarju tal-Programm ta' Stabbiltà jibbaża fuq it-trażżin taż-żieda tan-nefqa pubblika tal-konsum. Il-Programm ta' Stabbiltà jipprovdni xi informazzjoni dwar miżuri sabiex tintlahaq il-pożizzjoni fil-mira u r-rekord tal-ilhuq tal-miri fiskali tal-imghoddi jnaqqas ir-riskju li dawn ma jintlahqux fis-snin li ġejjin. B'mod partikolari, ir-riformi previsti jfittxu li jkun hemm titjib fl-effiċjenza f'għadd ta' oqsma, bħal pereżempju l-edukazzjoni u l-linji politiċi attivi fis-suq tax-xogħol. Għalhekk ir-riskji u l-miri baġitarji jidhru li huma bejn wiehed u iehor ibbilanċjati. Minkejja dan, fil-baġits li ġejjin se jkun importanti li jiġu provduti d-dettalji ewlenin ta' miżuri sabiex titjeb iktar l-effiċjenza fl-infiq pubbliku, li b'hekk iservu bhala sisien għall-implimentazzjoni tal-Programm ta' Stabbiltà.

- (9) Ir-rata tal-qgħad fit-tul għadha għolja u r-rati tal-qgħad kienu x'aktarx diverġenti u persisteni fir-reġjuni kollha. Minkejja ż-żidiet konsiderevoli li kien hemm mill-2009 'l hawn, il-finanzjament tal-linji politiċi attivi tas-suq tax-xogħol għadu wiehed mill-iktar baxxi fl-UE, u jwassal għal ammont żgħir ta' nies qieghda li jircievu appoġġ attiv. Is-suq tax-xogħol tal-Estonja huwa pjuttost flessibbli, imsaħħah bid-deċiżjoni li ż-żidiet fil-kopertura tal-benefiċċju tal-assigurazzjoni tal-qgħad fil-pakkett tal-Liġi tax-Xogħol ikunu posposti għall-2013. Minkejja din il-flessibbiltà, l-ingranaġġ tat-taxxa (tax wedge) fuq ix-xogħol fl-Estonja huwa pjuttost għoli, u dan jista' jhalli impatt negattiv fuq il-provvista tal-haddiema u d-domanda għall-haddiema. Din il-problema hija partikolarment gravi fil-kuntest tar-rata għolja tal-qgħad fost iż-żgħażaġh u dawk bi ftit kompetenzi professjonali, li huma esposti għal riskju li jbatu l-faqar. Ir-riformi previsti sabiex jitnaqqsu l-kontirbazzjonijiet tal-assigurazzjoni soċjali jindirizzaw il-kwistjonijiet it-tajbin iżda jehtieg li dawn jitwettqu filwaqt li tissaħħah il-pożizzjoni baġitarja. Hemm lok għal titjib fl-effiċjenza permezz ta' testijiet iktar stretti tal-mezzi sabiex jittejbu l-miri għal benefiċċji ohra.
- (10) L-intensità tar-riżorsi tal-Estonja hija wahda mill-ogħla fl-UE. Din hija parzjalment ir-riżultat ta' struttura produttiva kkonċentrata fuq setturi u industrij b'konsum għoli ta' enerġija. Fattur iehor determinanti huwa l-prestazzjoni baxxa fl-effiċjenza enerġetika fil-livell settorjali. Fil-Programm Nazzjonali ta' Riforma tagħha, l-Estonja tindika mira ta' frankar eneġetiku nazzjonali ta' 9 % fl-2016 meta mqabbel mat-tbassir (16 % sal-2020 tal-PNR). Barra minn hekk, hemm ftit informazzjoni dwar kif u meta se jiġu implimentati l-miżuri u dwar ir-riżultati mistennija tagħhom. Għalhekk, hemm iktar potenzjal għat-tijib fl-effiċjenza enerġetika. Iż-żieda fl-effiċjenza

enerġetika x'aktarx ikollha impatt pożittiv fuq l-ambjent u fuq is-sigurtà tal-provvista tal-enerġija, iżda din iż-żieda tista' tnaqqas ukoll il-pressjonijiet ta' inflazzjoni u ttejjeb il-kompetittività tal-kost.

- (11) Minkejja l-proporzjon globali li huwa għoli ta' nies b'livell ta' edukazzjoni terzjarja, iktar riformi fis-sistema edukattiva fil-livelli kollha jstgħu jgħinu sabiex jiġu indirizzati lakuni fil-hiliet, l-għadd kbir ta' skejjele u istituzzjonijiet ta' edukazzjoni terzjarja, u n-nuqqas ta' direzzjoni fl-edukazzjoni professjonali li jirrizulta fi proporzjon kbir ta' nies mingħajr kwalifika professjonali. Fil-kuntest tax-xejriet demografiki ta' bħalissa, it-titjib fil-kwalità tal-kapital uman huwa importanti għat-ktabbir potenzjali fuq terminu medju. B'mod partikolari, l-iżgurar li l-edukazzjoni terzjarja hija mmirata lejn oqsma li huma ta' importanza ewlenija fl-ekonomija (pereżempju l-inġinerija) jista' jappoġġa l-ibbilanċjar mill-ġdid lejn setturi negozzjabbli li għaddejj bħalissa. L-implimentazzjoni tar-riforma edukattiva għandha tikkontribwixxi wkoll sabiex tittejjeb l-effiċjenza fis-settur pubbliku, billi s-sistema tal-ġestjoni tal-edukazzjoni attwali hija frammentata wisq flivell lokali, u dan iwassal kemm għal sussidji ineffiċjenti kif ukoll għal servizz ta' kwalità baxxa.
- (12) L-Estonja għamlet għadd ta' impenji fil-Patt Euro Plus. Dawn jinkludu miżuri li jindirizzaw is-sostenibbiltà tal-finanzi pubbliċi, l-impjieg, u l-kompetittività. Mill-aspett fiskali, il-Patt jiehu l-impenn li jilhaq bilanċ baġitarju sal-2013 u surplus fl-2014; li jinkludi rekwiżit ta' bilanċ baġitarju fis-settur pubbliku fil-liġi bażi baġitarja tal-Istat. kif ukoll l-ewwel passi għar-riforma tal-iskemi ta' pensjoni speċjali. Hemm previsti xi incentivi fuq it-taxxa sabiex jiġu promossi l-impjieg. Għal dak li jirrigwarda l-kompetittività, il-miżuri jiffokaw fuq l-innovazzjoni, l-edukazzjoni għolja u r-riforma tas-servizz pubbliku. L-impenji fil-Patt jirriflettu l-aġenda pprezentata fil-Programm Nazzjonali ta' Riforma. L-objettivi stabbiliti fil-Patt jibbenefikaw minn iktar miżuri sabiex isaħħu l-linji politiċi tas-suq tax-xogħol, kif ukoll jindirizzaw l-effiċjenza tar-riżorsi u s-suq tal-enerġija. L-impenji tal-Patt Euro Plus ġew ivvalutati u tqiesu fir-rakkomandazzjonijiet.
- (13) Il-Kummissjoni vvalutat il-Programm ta' Stabbiltà u l-Programm Nazzjonali ta' Riforma, u l-impenji tal-Patt Euro Plus għall-Estonja. Mhux biss qieset ir-rilevanza tagħhom għall-politika sostenibbli fiskali u soċjoekonomika fl-Estonja imma wkoll lejn kemm jikkonformaw mar-regoli u l-gwida tal-UE, fid-dawl tal-htieġa tat-tishih tal-governanza ekonomika kumplessiva tal-UE billi jiġi pprovdut kontribut fil-livell tal-UE għad-deċiżjonijiet nazzjonali futuri. Hija tqis li filwaqt li l-miżuri sabiex tintalhaq il-pożizzjoni baġitarja fil-mira għandhom jiġu speċifikati fil-baġits li ġejjin, ir-rekord tal-awtoritajiet Estonjani tal-imghoddi jnaqqas ir-riskju li l-miri fiskali ma jintlahqux. Għandhom jittiehdu iktar passi sabiex jissahħu l-linji politiċi tas-suq tax-xogħol u biex jiġu pprovduti incentivi aħjar għax-xogħol, sabiex jittejjeb il-kapital uman permezz ta' riforma fuq skala kbira tal-edukazzjoni kif ukoll bl-indirizzar tal-effiċjenza tar-riżorsi u tas-suq tal-enerġija.

(14) Fid-dawl ta' din il-valutazzjoni, il-Kunsill eżamina l-Programm ta' Stabbiltà tal-Estonja 2011 u l-opinjoni ⁽¹⁾ tiegħu hija riflessa b'mod partikolari fir-rakkomandazzjoni (1) hawn taht. B'kunsiderazzjoni tal-konkluzjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazzjonali ta' Riforma tal-Estonja,

B'DAN JIRRAKKOMANDA li l-Estonja tiehu azzjoni fil-perijodu bejn l-2011-2012 sabiex:

1. Tilhaq surplus strutturali sa mhux iktar tard mill-2013, filwaqt li fl-2012 tillimita d-defiċit għal mhux iktar minn 2,1 % tal-PDG, filwaqt li żżomm kontroll strett fuq in-nefqa u t-titjib tal-effiċjenza tal-infiq pubbliku.
2. Tiehu passi sabiex tappoġġa d-domanda għall-haddiema u sabiex jonqos ir-riskju tal-faqar, billi tnaqqas il-piż tat-taxxa u tas-siġurtà soċjali mingħajr implikazzjonijiet ta' baġit, u wkoll billi ttejjeb l-effikaċja tal-linji politiċi attivi fis-suq tax-xogħol, anke billi timmira miżuri lejn iż-żgħażaġh u dawk li ilhom qiegħda għal żmien twil, speċjalment f'oqsma b'rata għolja ta' qgħad.

3. Tiżgura l-implimentazzjoni ta' incentivi pjanati sabiex tnaqqas l-intensità fl-użu tal-enerġija u ttejjeb l-effiċjenza enerġetika tal-ekonomija, immirati lejn is-setturi tal-bini u tat-trasport, anke billi tiżgura funzjonament aħjar tas-suq.

4. Filwaqt li timplimenta riforma fis-sistema edukattiva, għandha tingħata prijorità lill-miżuri li jtejjbu l-kwalità u d-diponibbiltà ta' edukazzjoni pre-skolastika, u ttejjeb il-kwalità u disponibbiltà tal-edukazzjoni professjonali. Tiffoka r-riżultati tal-edukazzjoni l-iktar fuq il-ħtiġijiet tas-suq tax-xogħol, u tippovdi opportunitajiet għall-haddiema bi ftit kompetenzi professjonali sabiex jippartecipaw fit-tagħlim tul il-hajja.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI

⁽¹⁾ Prevista fl-Artikolu 5(3) tar-Regolament (KE) Nru 1466/97.

RAKKOMANDAZZJONI TAL-KUNSILL

tat-12 ta' Lulju 2011

dwar il-Programm Nazzjonali ta' Riforma 2011 ta' Franza u li taghti opinjoni tal-Kunsill dwar il-Programm ta' Stabbiltà aġġornat ta' Franza, 2011-2014

(2011/C 213/03)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' baġit u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) tiegħu,

Wara li kkunsidra r-rakkomandazzjoni tal-Kummissjoni Ewropea,

Wara li kkunsidra l-konkluzjonijiet tal-Kunsill Ewropew,

Wara li kkunsidra l-opinjoni tal-Kumitat tal-Impjiegi,

Wara li kkonsulta l-Kumitat Ekonomiku u Finanzjarju,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvara strategija ġdida għall-impjiegi u t-tkabbir, Ewropa 2020, imsejsa fuq koordinazzjoni msahha ta' linji ta' politika ekonomika, li tiffoka fuq l-oqsma ewlenin fejn jehtieg azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għal-linji ta' politika ekonomika tal-Istati Membri u l-Unjoni (mill-2010 sal-2014) u, fil-21 ta' Ottubru 2010, il-Kunsill adotta decizjoni dwar Linji Gwida għal-linji ta' politika dwar l-impjiegi tal-Istati Membri ⁽²⁾, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-linji ta' politika nazzjonali tagħhom dwar l-ekonomija u l-impjiegi.
- (3) Fit-12 ta' Jannar 2011, il-Kummissjoni adottat l-ewwel Stharriġ Annwali tat-Tkabbir, li kien il-bidu ta' ciklu ġdid ta' governanza ekonomika fl-UE u l-ewwel semestru Ewropew ta' koordinazzjoni ta' politika ex ante u integrata, imsejsa fuq l-istrategija Ewropa 2020.
- (4) Fil-25 ta' Marzu 2011, il-Kunsill Ewropew approva l-prijoritajiet għall-konsolidazzjoni fiskali u r-riforma strutturali (bi qbil mal-konkluzjonijiet tal-Kunsill tal-15 ta' Frar u s-7 ta' Marzu 2011 u b'zieda mal-Istharriġ

Annwali tat-Tkabbir mill-Kummissjoni). Huwa sahaq fuq il-htieġa li tinghata prijorità lir-restawr ta' baġits tajbin u s-sostenibbiltà fiskali, it-tnaqqis tal-qgħad permezz ta' riformi fis-suq tax-xogħol u li jsiru sforzi ġodda biex jittejjeb it-tkabbir. Talab lill-Istati Membri biex isarrfu dawn il-prijoritajiet f'miżuri konkreti li jiġu inklużi fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma.

- (5) Fil-25 ta' Marzu 2011, il-Kunsill Ewropew stieden ukoll lill-Istati Membri parteċipi fil-Patt Euro Plus biex jippreżentaw l-impenji tagħhom għall-inklużjoni fil-Programmi ta' Stabbiltà jew ta' Konverġenza tagħhom u fil-Programmi Nazzjonali ta' Riforma tagħhom.
- (6) Fit-3 ta' Mejju 2011, Franza ressqet l-aġġornament tagħha tal-Programm ta' Stabbiltà 2011 li jkopri l-perjodu 2011-2014 u l-Programm Nazzjonali ta' Riforma 2011 tagħha. Sabiex jitqiesu l-konnotazzjonijiet bejniethom, iż-żewġ programmi ġew ivalutati fl-istess waqt.
- (7) Franza kienet relattivament anqas affetwata mill-kriżi ekonomika u finanzjarja minn Stati Membri oħra, bi tnaqqis ta' 2,7 % fil-PDG fl-2009, parzjalment minhabba stabbilizzaturi ekonomiċi pjuttost kbar u livell ta' ftuh tal-ekonomija tagħha relattivament baxx, li sa ċertu punt naqqsu l-impatt fuq Franza tal-kollass tal-kummerċ dinji. Is-settur bankarju rriżulta rezistenti wkoll. Fl-2010, l-ekonomija rkuprat u, b'mod globali, it-tkabbir tal-PDG kien ta' 1,5 %. Madankollu, il-kriżi ekonomika kellha impatt sostanzjali fuq il-finanzi pubbliċi ta' Franza. Minhabba l-istabbilizzaturi awtomatiċi u l-istimulu fiskali diskrezzjonali, id-defiċit ġenerali tal-gvern tela' minn 3,3 % tal-PDG fl-2008 għal 7,5 % fl-2009. Bl-istess mod, il-kriżi aggravat l-użu insuffiċjenti tal-haddiema u d-dgħufijiet strutturali tas-suq tax-xogħol ta' Franza fejn kien hemm livell ta' qgħad relattivament għoli ta' 9,7 % fl-2010. Barra minn hekk, il-bilanċ tal-kummerċ fil-merkanzija ddeterjora gradwalment matul dan l-aħhar deċennju u dan hareġ fiċ-ċar l-isfidi tal-kumpaniji Franciżi f'termini ta' spejjeż u kompetittività mhux abbażi tal-prezzijiet.
- (8) Abbażi tal-valutazzjoni tal-Programm ta' Stabbiltà aġġornat skont ir-Regolament (KE) Nru 1466/97, l-opinjoni tal-Kunsill hi li x-xenarju makroekonomiku li jsejjes il-proġettazzjonijiet baġitarji huwa favorevoli wisq. Il-livelli ta' tkabbir mistennija huma ftit oghla mill-aktar previzjonijiet riċenti tas-servizzi tal-Kummissjoni għall-2011 u l-2012 u dawn jibqgħu ferm oghla mit-tkabbir potenzjali fis-snin ta' wara. Wara defiċit aħjar milli mistenni ta' 7 % tal-PDG fl-2010, il-Programm ta' Stabbiltà jippjana li jbaxxih għal 3 % fl-2013, li hi d-data ta'

⁽¹⁾ ĠU L 209, 2.8.1997, p. 1.

⁽²⁾ Miżmuma għall-2011 permezz tad-Decizjoni tal-Kunsill 2011/308/UE tad-19 ta' Mejju 2011 dwar il-linji gwida għall-politika tal-Istati Membri dwar l-impjiegi (ĠU L 138, 26.5.2011, p. 56).

- skadenza stabbilita mill-Kunsill għall-korrezzjoni tas-sitwazzjoni ta' deficit eċċessiv, u li wara dan ikompli bil-konsolidazzjoni. Bid-dejn li fil-bidu, fl-2010, kien ta' 82 % tal-PDG, jidher li l-proporzjon tad-dejn se jżied sal-2012 (86 %) u mbagħad wara dan se jonqos xi ftit. Il-linji ta' aġġustament tad-deficit u tad-dejn huma soġġetti għal riskji, li jinkludu l-possibbiltà ta' xenarju makroekonomiku li jista' jirriżulta anqas favorevoli, il-fatt ta' nuqqas ta' speċifikazzjoni tal-miżuri sabiex jintlaħqu l-miri mill-2012 'il quddiem, u l-fatt li l-miri ta' spiss ma ntlahqux fil-pasat, minkejja r-riżultat aktar favorevoli milli mistenni fl-2010. Għalhekk, sakemm ma jittiehdux aktar miżuri skont il-htieġa, ma jstax ikun żgurat li d-deficit eċċessiv se jiġi kkorreġut sal-2013. L-objettiv fuq terminu medju ta' baġit ibbilanċjat f'termini strutturali mhux se jintlaħaq matul il-perijodu tal-Programm ta' Stabbiltà. L-isforz fiskali medju annwali matul il-perijodu 2010-2013, kif ikkalkulat mill-ġdid mis-servizzi tal-Kummissjoni skont il-metodoloġija generalment miftiehma hu ftit anqas minn dak inkluz fir-Rakkommandazzjoni tal-Kunsill tat-2 ta' Diċembru 2009 ("aktar minn 1 % tal-PDG").
- (9) L-implimentazzjoni ta' konsolidazzjoni fiskali tibqa' sfida ewlenija. L-evitar ta' nuqqasijiet fin-nefqa permezz ta' sforz fiskali msahħah ibbażat fuq miżuri speċifikati b'mod totali, hu importanti biex tiġi stabbilita mill-ġdid pożizzjoni fiskali sostenibbli, b'mod speċjali minhabba l-fatt li l-mira tal-2013 ma ttiprovdi ebda margni ta' sigurtà taht il-livell limitu ta' 3 % tal-PDG. Barra minn hekk, kif speċifikat fl-Att tal-Ippjanar Multi-annwali tal-Finanzi Pubbliċi għall-perijodu 2011-2014 li gie vvutat f'Diċembru 2010, ikun xieraq li jintuza d-dhul kollu mhux ippjanat biex jiġi aċċelerat it-tnaqqis tad-deficit u d-dejn. Skont l-aħħar valutazzjoni tal-Kummissjoni, ir-riskji fir-rigward tas-sostenibbiltà fuq perijodu twil tal-finanzi pubbliċi jidher li huma medji. Sabiex ittejjeb is-sostenibbiltà fit-tul tal-finanzi pubbliċi, Franza adottat riforma tal-pensjonijiet ġdida fl-2010. Il-miżuri pjanati, inkluz iż-żieda gradwali tal-età minima tal-irtirar minn 60 għal 62 u tal-età statutorja tal-irtirar minn 65 għal 67, kif ukoll it-tnehhija gradwali tal-iskemi għall-irtirar bikri, għandu jkollhom impatt fuq ir-rata baxxa tal-impjegati ta' haddiema mdaħħla fiż-żmien. Barra minn hekk, is-sistema tal-pensjonijiet hi mistennija li tkun f'bilanċ sal-2018. Hemm ċans li wara dan ikun hemm deficit jekk ma jittiehdux aktar miżuri. L-aħħar riforma tal-pensjonijiet waqqfet ukoll korp pubbliku ġdid, il-"Comité de pilotage des régimes de retraite", li għandu l-irwol li jippreżenta valutazzjonijiet annwali tas-sitwazzjoni baġitarja tal-kontijiet tal-pensjonijiet u, f'każ li jkun hemm iċ-ċans ta' deterjorament, li jiehu miżuri korrettivi.
- (10) Il-leġiżlazzjoni dwar il-protezzjoni tal-impjegati attwali għada xorta stretta hafna: il-kundizzjonijiet għas-sensji għal raġunijiet ekonomiċi huma soġġetti għal incertezza legali. Dan qed iwassal għal riżultati fis-suq tax-xogħol li fihom haddiema b'kuntratti tax-xogħol indefiniti (il-maġġoranza tar-"riżerva" ta' haddiema) jgawdu minn ammont relattiv ta' sigurtà u haddiema b'kuntratti tax-xogħol temporanji (il-maġġoranza ta' dawk li jidhlu fis-suq tax-xogħol) huma esposti għal incertezzi. Għalhekk, is-sehem ta' kuntratti temporanji hu sinifikattivament oghla għall-haddiema zghażaġh, u hemm ftit tranżizzjonijiet minn kuntratti temporanji għal dawk permanenti. Din is-segmentazzjoni tapplika wkoll għall-aċċess għal taħriġ vokazzjonali. Konsegwentement hemm ċaqliq qawwi u akkumulazzjoni limitata ta' kapital uman għal dawn il-haddiema. Il-haddiema zghażaġh u dawk bi ftit kompetenzi huma għalhekk esposti għal riskji sproportjonati fis-suq tax-xogħol. L-għan tal-Att dwar it-Tiġdid tad-Djalogu Soċjali u tal-Att dwar l-Immodernizzar tas-Suq tax-Xogħol tal-2008 kien li jiġi mmodernizzat id-djalogu soċjali u li tiġi indirizzata l-kwistjoni tad-duwalizmu fis-suq tax-xogħol. L-Att tal-aħħar partikolarment introduċa proċedura ġdida għat-terminazzjoni ta' kuntratti permanenti bi ftehim reċiproku ("rupture conventionnelle") li issa qed tintuza aktar u aktar.
- (11) Ir-rata tal-qgħad fi Franza kienet ftit aktar mill-medja tal-UE fl-2010 u l-qgħad fit-tul qed jżied (3,9 % fl-2010 meta mqabbel ma' 2,9 % fl-2008). F'dan il-kuntest, is-servizzi pubbliċi tal-impjegati għandhom ikollhom rwol importanti biex joffru appoġġ lil dawk bla xogħol fir-riċerka tagħhom għal impjieg. Fi Franza, is-servizz ġdid pubbliku li jiġbor kollox tahtu *Pôle Emploi* sa issa wera riżultati varjati. Fl-2009-2010, fil-kuntest tal-kriżi u ta' zieda qawwija fin-numru ta' dawk li jfittxu impjieg, l-għan ewleni tiegħu kien iffukat primarjament fuq l-amalgamazzjoni taż-żewġ entitajiet ta' amministrazzjoni preeżistenti. L-esternalizzazzjoni tas-servizzi tal-impjegati sa issa wriet riżultati varjati fil-kisba tal-miri ta' ritorn għax-xogħol stabbiliti minn *Pôle Emploi*. Fl-istess hin, ir-riżorsi ta' *Pôle emploi* ddedikati għal appoġġ individwali għal dawk li qed ifittxu x-xogħol għadhom sottożviluppati (71 ekwivalenti għal full-time għal kull 10000 persuna mingħajr xogħol, li hu sinifikattivament taht il-livelli rreġistrati f'ċerti pajjiżi simili).
- (12) Id-deficit tal-kont attwali ta' Franza ddeterjora gradwalment matul l-aħħar deċennju u jirrifletti t-tnaqqis fil-bilanċ tal-kummerċ fil-merkanzija, parzjalment dovut għal tnaqqis fil-kompetittività fl-ispejjeż tax-xogħol wara li giet introdotta mill-ġdid il-paga minima unika fil-perijodu 2003-2005 (ir-riforma ta' qabel ta' 35 siegħa xogħol fil-ġimgha kienet irriżultat f'ħames livelli minimi differenti). Sar ċertu titjib fil-proċedura tal-indiċjar (inholqot kummissjoni konsultattiva ta' esperti indipendenti, tnehew iż-żidiet diskrezzjonali) li wassal għal moderazzjoni fiż-żieda tal-paga minima. B'riżultat ta' dan, il-proporzjon ta' impjegati li huma mħallsa paga minima naqas sostanzjalment u dan ippermetta differenzazzjoni aħjar tal-pagi. Il-paga minima fi Franza xorta għadha fost l-ogħla fl-UE meta mqabbla mas-salarju medjan anki jekk il-proporzjon tat-taxxa hu ferm anqas minn dak għall-paga medja minhabba tnaqqis fil-kontribuzzjonijiet ta' sigurtà soċjali ta' min ihaddem.
- (13) Fi Franza, il-piżijiet tat-taxxa u ta' sigurtà soċjali huma fost l-ogħla fuq ix-xogħol fl-UE, filwaqt li t-taxxa fuq

il-konsum ghadha relattivament żgħira. Barra minn hekk, id-dhul mit-taxxi ambjentali bħala parti mill-PDG hu wkoll ferm taht il-medja tal-UE. Il-bilanċ mill-ġdid tas-sistema tat-taxxa, anke pereżempju permezz ta' bidla minn tassazzjoni fuq ix-xogħol għal dik fuq il-konsum u l-ambjent, x'aktarx li jkollu effett pożittiv fuq l-impjiegi kif ukoll fir-rigward tal-ghanijiet ambjentali.

- (14) L-eżenzjonijiet mit-taxxa u mis-sigurtà soċjali (inklużi n-“niches fiscales”) fi Franza huma għolja hafna. Barra minn hekk, biex ikun hemm għarfien u sfruttar siewi tal-benefiċċji tas-sistema jehtieg li l-impriżi u l-familji jinvestu f'għarfien espert. Filwaqt li n-nefċiet tat-taxxa jintużaw biex tiġi implimentata politika ekonomika partikolari, s'issa ma hemm l-ebda valutazzjoni sistematika dwar jekk dawn irnexxielhomx jiksbu l-ghanijiet tagħhom għalkemm hija pplanata reviżjoni maħsuba li ssir fl-2011 skont l-Att tal-Ippjanar Multi-annwali tal-Finanzi Pubbliċi għall-perijodu 2009-2012. Fil-passat, is-sostitwibbiltà tagħhom man-nefqa pubblika ppermettiet lill-awtoritajiet Franciżi biex jirrispettaw formalment ir-regoli eżistenti dwar in-nefqa, għalkemm mhuwiex possibbli aktar ċaqliq kif previst fl-Artikolu 9 tal-Att tal-Ippjanar Multi-annwali tal-Finanzi Pubbliċi għall-perijodu 2011-2014. Hemm zieda diskrezzjonarja fid-dhul mit-taxxa (l-aktar permezz ta' tnaqqis fin-nefċiet tat-taxxa) ta' madwar 0,75 % tal-PDG matul il-perijodu 2011-2013 li hija prevista mill-awtoritajiet Franciżi. In-nefċiet ta' taxxa preċiżi li għandhom jiġu aboliti ġew identifikati biss parzjalment mill-2012.
- (15) Il-kompetizzjoni fis-settur tal-bejgħ bl-imnut għadha mfixxkla minn restrizzjonijiet amministrattivi fuq il-ftuh ta' postijiet kbar tal-bejgħ bl-imnut, u projbizzjoni fuq il-bejgħ mill-ġdid bi prezz aktar baxx mill-kost. Fis-settur tas-servizzi għad hemm ostakli għall-kompetizzjoni għal diversi professjonijiet regolati li jistgħu jiġu trattati billi jew jiġu riveduti l-kondizzjonijiet tad-dhul jew billi jiġu eliminati gradwalment ċerti kwoti (numerus clausus) u drittijiet esklussivi li dawn il-professjonijiet għandhom.
- (16) Franza ħadet għadd ta' impenji fil-Patt Euro Plus. Mil-lat fiskali, Franza ħadmet biex timplimenta malajr ir-riforma tal-pensjonijiet tal-2010. Bil-ghan li ssahħah is-sostenibbiltà fiskali, Franza se tbidel ukoll il-kostituzzjoni tagħha biex tintroduci pplanar vinkolanti tal-baġit multiannwali. Biex tiżdied il-partecipazzjoni tal-haddiema, qed jiġu kkunsidrati diversi miżuri biex jiżdiedu l-linji politiċi attivi tas-suq tax-xogħol (pereżempju apprendistati biex tiġi ffacilitata t-tranzizzjoni tal-haddiema żgħażaġh mill-iskola għax-xogħol, ffacilitajiet ta' kura tat-tfal addizzjonali sal-2012 biex jitjiebu l-prospetti ta' impjieg tan-nisa, tishih tas-servizzi tal-impjiegi pubbliċi għal daww li jkunu qed ifittxu impjieg). Il-miżuri ta' kompetittività jiffukaw fuq it-titjib tas-sistema ta' edukazzjoni għolja u l-promozzjoni tar-Riċerka u l-Iżvilupp (R&D) u l-Inno-

vazzjoni (“investissements d’avenir”), kif ukoll it-tnaqqis tal-piż amministrattiv permezz tal-implimentazzjoni ta' programm komprensiv ta' simplifikazzjoni tal-amministrattazzjoni. Dawn l-impenji jirreferu għal tieta mill-erba' oqsma tal-Patt, u jhallu barra s-settur finanzjarju. Għalkemm dawn saru f'daww l-oqsma fejn jinsabu l-akbar sfidi, hafna minnhom (b'mod partikolari daww li jikkonċernaw il-governanza fiskali jew l-appoġġ għall-edukazzjoni għolja u r-R&D) huma konferma ta' linji ta' politika/riformi pubbliċi eżistenti. L-aġenda ta' riforma ma tidhirx li hi għalkollox konsistenti mal-kobor tal-isfidi makroekonomiċi li qed jaffaċċja s-suq tax-xogħol jew l-ambjent tan-negozju. Barra minn hekk, ir-riforma kostituzzjonali prevista hi soġġetta għal incertezza politika. Dawn l-impenji tal-Patt Euro Plus ġew ivvalutati u kkunsidrati fir-rakkomandazzjonijiet.

- (17) Il-Kummissjoni vvalutat il-Programm ta' Stabbiltà u l-Programm Nazzjonali ta' Riforma, inklużi l-impenji tal-Patt Euro Plus għal Franza. Hija mhux biss qieset ir-rilevanza tagħhom għall-politika sostenibbli fiskali u soċjoekonomika fi Franza iżda wkoll il-konformità tagħhom mar-regoli u l-gwida tal-UE, fid-dawl tal-htieġa għal tishih tal-governanza ekonomika kumplessiva tal-UE billi jiġi provdut kontribut fil-livell tal-UE għal deċiżjonijiet nazzjonali futuri. Fid-dawl ta' dan, il-Kummissjoni tikkonsidra li jehtieg l-istrategija ta' konsolidazzjoni fiskali ssir aktar specifika, b'mod partikolari għall-2012 u għas-snin ta' wara, sabiex ikun żgurat li d-defiċit eċċessiv jiġi kkoreġut sal-2013 u d-dejn jibda jonqos. Kwalunkwe dhul mhux ippjanat għandu jintuża biex jiġi accelerat it-tnaqqis tad-defiċit u d-dejn kif previst fl-Att tal-Ippjanar Multi-annwali tal-Finanzi Pubbliċi għall-perijodu 2011-2014. Bidla minn taxxi fuq ix-xogħol għal daww ambjentali u fuq il-konsum u simplifikazzjoni tal-ispiza tat-taxxa, jagħtu spinta lill-ghanijiet fiskali u ambjentali u jwasslu għal titjib tal-ambjent tan-negozju. Il-passi ulterjuri fl-2011-2012 għandhom jiffukaw fuq l-adattament tal-leġislazzjoni dwar il-protezzjoni tal-impjiegi għat-tnaqqis tad-duwalizmu fis-suq tax-xogħol, u fuq it-tishih tas-servizzi pubbliċi tal-impjiegi sabiex ikun provdut appoġġ komprensiv lil daww li jfittxu impjieg. Il-politika eżistenti għal moderazzjoni tal-paga minima għandha titkompla. Il-kompetizzjoni għandha tiġi mhegġa fil-professjonijiet regolati u fil-kummerċ tal-bejgħ bl-imnut.
- (18) Fid-dawl ta' din il-valutazzjoni u tar-Rakkomandazzjoni tal-Kunsill taht l-Artikolu 126(7) tat-Trattat dwar il-Funzjonament tal-Unjoni Ewropea tat-2 ta' Diċembru 2009, il-Kunsill eżamina l-aġġornament tal-2011 tal-Programm ta' Stabbiltà ta' Franza u l-opinjoni tiegħu ⁽¹⁾ hi riflessa b'mod partikolari fir-rakkomandazzjoni (1) tiegħu hawn taht. Fid-dawl tal-konkluzjonijiet tal-Kunsill Ewropew tal-25 ta' Marzu 2011, il-Kunsill eżamina l-Programm Nazzjonali ta' Riforma ta' Franza,

(1) Prevista fl-Artikolu 5(3) tar-Regolament (KE) Nru 1466/97.

B'DAN JIRRAKKOMANDA li Franza tiehu azzjoni fil-perijodu 2011-2012 biex:

1. Tiżgura l-isforz fiskali annwali medju rakkomandat ta' aktar minn 1 % tal-PDG matul il-perijodu 2010-2013 u timplimenta b'mod rigoruż il-korrezzjoni tad-defiċit eċċessiv sal-2013, konformement mar-rakkomandazzjoni tal-Kunsill taht il-proċedura ta' żbilanċ eċċessiv (PŻE), u b'hekk titfa' fuq linja ta' tnaqqis lill-proporzjon għoli ta' dejn pubbliku, u tiżgura sussegwentement progress adegwat lejn l-ghan għall-perijodu medju; tispeċifika l-miżuri korrispondenti neċessarji għall-2012 'il quddiem, tiehu miżuri addizzjonali jekk ikunu mehtieġa u tuża kwalunkwe dħul mhux ippjanat biex jiġi aċċelerat it-tnaqqis tad-defiċit u d-dejn kif ippjanat; tkompli tirrivedi s-sostenibbiltà tas-sistema tal-pensjonijiet u tiehu miżuri addizzjonali fejn jehtieġ.
2. Tagħmel sforzi mġedda, skont il-prattiċi nazzjonali ta' konsultazzjoni mal-imsieħba soċjali, biex tegħleb is-segmentazzjoni fis-suq tax-xogħol billi tirrivedi aspetti magħzula tal-leġiżlazzjoni dwar il-protezzjoni tal-impjegati filwaqt li ttejjeb il-kapital uman u t-tranzizzjonijiet għall-aħjar; tiżgura li kwalunkwe adattamenti fil-paga minima jkunu ta' appoġġ għall-holqien tal-impjegati.
3. Tinkoraġġixxi l-aċċess għal tagħlim tul il-hajja għall-haddiema ta' età akbar biex tgħin hom jibqgħu impjegati u

tohloq inċentivi li jappoġġaw ir-ritorn għall-impjeg. Tagħti spinta lil-linji politiċi attivi dwar is-suq tax-xogħol u tintroduċi miżuri għat-titjib fl-organizzazzjoni, fit-teħid ta' deċiżjonijiet u fil-proċeduri tas-servizz pubbliku tal-impjegati sabiex jissahhu s-servizzi u l-appoġġ individwali pprovduti lil dawk friskju li jkunu qieghda għal żmien twil.

4. Iżżid l-effiċjenza tas-sistema tat-taxxa, inkluż permezz ta' bidla minn taxxi fuq ix-xogħol favur taxxi ambjentali u fuq il-konsum, u l-implimentazzjoni tat-tnaqqis ippjanat fin-numru u l-kost tat-taxxi u l-eżenzjonijiet ta' sigurtà soċjali (inklużi "niches fiscales").
5. Tiehu aktar passi biex tneħhi restrizzjonijiet mhux ġustifikati fuq is-snaġja u l-professjonijiet regolati, b'mod partikolari fis-servizzi u s-settur tal-bejgħ bl-imnut.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI

RAKKOMANDAZZJONI TAL-KUNSILL

tat-12 ta' Lulju 2011

dwar il-Programm Nazzjonali ta' Riforma 2011 tal-Greċja

(2011/C 213/04)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikoli 121(2) u 148(4) tiegħu,

Wara li kkunsidra r-rakkomandazzjoni tal-Kummissjoni Ewropea,

B'kunsiderazzjoni tal-konkluzjonijiet tal-Kunsill,

Wara li kkunsidra l-opinjoni tal-Kumitat tal-Impjiegi,

Billi:

- (1) Fis-26 ta' Marzu 2010, il-Kunsill Ewropew qabel mal-proposta tal-Kummissjoni li tvara strateġija ġdida għall-impjiegi u t-tkabbir, Ewropa 2020, imsejja fuq koordinazzjoni msahha tal-politiki ekonomiċi, li ser tiffoka fuq l-oqsma ewlenin fejn jehtieġ azzjoni biex tinghata spinta lill-potenzjal tal-Ewropa għat-tkabbir sostenibbli u l-kompetittività.
- (2) Fit-13 ta' Lulju 2010, il-Kunsill adotta rakkomandazzjoni dwar il-linji gwida ġenerali għall-politiki ekonomiċi tal-Istati Membri u l-Unjoni (mill-2010 sal-2014) u fil-21 ta' Ottubru 2010 adotta deċiżjoni dwar il-linji gwida għall-politiki dwar l-impjiegi tal-Istati Membri ⁽¹⁾, li flimkien jagħmlu l-"linji gwida integrati". L-Istati Membri ġew mistiedna jqisu l-linji gwida integrati fil-politiki ekonomiċi u dwar l-impjiegi nazzjonali.
- (3) Fit-12 ta' Jannar 2011, il-Kummissjoni adottat l-ewwel Stharriġ Annwali tat-Tkabbir, li kien il-bidu ta' ciklu ġdid ta' governanza ekonomika fl-UE u l-ewwel semestru Ewropew ta' koordinazzjoni integrata u ex ante ta' politika, imsejjes fuq l-istrateġija Ewropa 2020.
- (4) Fil-25 ta' Marzu 2011, il-Kunsill Ewropew endorsja l-prijoritajiet għall-konsolidazzjoni fiskali u r-riforma strutturali (bi qbil mal-konkluzjonijiet tal-Kunsill tal-15 ta' Frar u s-7 ta' Marzu 2011 u b'żieda mal-Istharrġ Annwali tat-Tkabbir mill-Kummissjoni). Hu sahaq fuq il-htieġa li tinghata prijorità lir-restawr ta' baġits tajbin

u s-sostenibbiltà fiskali, lit-tnaqqis tal-qgħad permezz ta' riformi fis-suq tax-xogħol u li jsiru sforzi ġodda biex jittejjeb it-tkabbir.

- (5) Fit-3 ta' Mejju 2010, il-Greċja pprezentat programm ta' aġġustament inkluziv appoġġat mill-assistenza finanzjarja pprovduta mill-Istati Membri taż-żona tal-euro u mill-Fond Monetarju Internazzjonali (FMI) li jammonta għal EUR 110 biljuni. Il-Memorandum ta' Qbil li jakkumpanjah u s-supplimenti suċċessivi tiegħu, jistabbilixxu l-kundizzjonijiet tal-politika ekonomika li abbaži tagħha tiġi zburzata l-assistenza finanzjarja.
- (6) L-elementi ewlenin tal-kundizzjonalità tal-politika kienu inkluzi fid-Deċiżjoni tal-Kunsill 2010/320/UE tal-10 ta' Mejju 2010 ⁽²⁾, u l-emendi sussegwenti tagħha ⁽³⁾, indirizzati lill-Greċja bil-ghan li tissahha u titfannad is-sorveljanza fiskali u biex il-Greċja tkun avzata tiehu miżuri li jnaqqsu d-defiċit meqjusa neċessarji biex isolvu s-sitwazzjoni ta' defiċit eċċessiv skont id-dispożizzjonijiet tal-Artikoli 136 u 126(9) tat-Trattat.
- (7) Fil-25 ta' Marzu 2011, il-Kunsill Ewropew stieden ukoll lill-Istati Membri partecipi fil-Patt Euro Plus biex jipprezentaw l-impenji tagħhom fil-hin sabiex jiġu inkluzi fil-Programmi ta' Stabbilita jew ta' Konverġenza tagħhom u fil-Programmi Nazzjonali ta' Riforma tagħhom. Il-Greċja hija mistennija tippreżenta Programm ta' Stabbiltà aġġornat u impenji u azzjonijiet speċifiċi tal-Patt Euro Plus għall-2011 ibbażati fuq programm ta' aġġustament ekonomiku aġġornat.
- (8) Matul l-aħhar deċennju, il-prestazzjoni ta' tkabbir tal-Greċja kienet ibbażata fuq xpruni mhux sostenibbli: zidiet qawwija fil-konsum u fl-investment residenzjali kienu akkumpanjati minn zidiet reali fil-pagi u tkabbir rapidu tal-kreditu; rati tal-imghax reali baxxi assoċjati mal-adozzjoni tal-euro u l-liberalizzazzjoni tas-suq finanzjarju sahhew din iż-żieda qawwija. Il-kriżi globali tal-2008-2009 esponiet id-dgħufijiet, inkluz: politiki fiskali mhux sostenibbli, parzjalment mohbija minn statistiċi mhux affidabbli u minn dħul temporanjament għoli; swieq tax-xogħol u tal-prodotti rigidi; u telf ta' kompetittività u dejn estern joghla. Għalkemm mhux fil-bidu, is-settur bankarju kien affettwat mill-kriżi ekonomika u tal-kunfidenza. Sa fejn kienet waslet id-deterjorazzjoni tas-sitwazzjoni fiskali kien żvelat tard minhabba

⁽¹⁾ ĠU L 145, 11.6.2010, p. 6.

⁽²⁾ Id-Deċiżjoni tal-Kunsill tas-7 ta' Settembru 2010 (2010/486/UE), (ĠU L 241, 14.9.2010, p. 12); id-Deċiżjoni tal-Kunsill tal-20 ta' Diċembru 2010 (2011/57/UE), (ĠU L 26, 29.1.2011, p. 15); id-Deċiżjoni tal-Kunsill tas-7 ta' Marzu 2011 (2011/257/UE), (ĠU L 110, 29.4.2011, p. 26).

⁽¹⁾ Miżmuma għall-2011 permezz tad-Deċiżjoni tal-Kunsill 2011/308/UE tad-19 ta' Mejju 2011 dwar il-linji gwida għall-politika tal-Istati Membri dwar l-impjiegi (ĠU L 138, 26.5.2011, p. 56).

nuqqasijiet serji fis-sistemi tal-kontabbiltà u tal-istatistika tal-Greċja. Dan dewwem l-implimentazzjoni ta' miżuri korrettivi. Minhabba li żdied it-thassib dwar is-sostenibbiltà fiskali tal-Greċja u żdiedet l-istmerrija tar-riskju globali, is-sentiment tas-suq fir-rigward tal-Greċja hżien hafna fil-bidu tal-2010. F'April 2010, il-Greċja talbet assistenza finanzjarja internazzjonali minhabba li kienet affaccjata minn bżonnijiet finanzjarji konsiderevoli u ma kellhiex access għas-swieq kapitali internazzjonali.

(9) Il-Greċja impenjat ruhha li timplimenta l-programm ta' aġġustament ekonomiku u finanzjarju bl-ghan li tikkoreġi l-iżbilanci fiskali u esterni u biex jerga' jkun hemm kunfidenza f'terminu ta' zmien qasir. F'terminu ta' zmien medju, hija għandha theggi s-sisien għal mudell ta' tkabbir li jiddependi iktar fuq l-investment u l-esportazzjonijiet filwaqt li jappoġġja t-tkabbir u l-impjiegi. Il-programm ta' aġġustament jipprevedi azzjoni komprensiva fuq tliet aspetti: (i) strategija ta' konsolidazzjoni fiskali bikrija, appoġġjata minn miżuri fiskali strutturali u minn kontroll fiskali aħjar; (ii) riformi strutturali fis-swieq tax-xogħol u tal-prodotti biex ikunu indirizzati l-kompetittività u t-tkabbir; u (iii) sforzi li jissalvagwardjaw l-istabbiltà tas-sistema bankarja.

(10) Il-Kummissjoni ivvalutat l-abbozz ta' Programm Nazzjonali ta' Riforma. Hija mhux biss qieset ir-rilevanza tiegħu

għall-politika sostenibbli fiskali u soċjoekonomika fil-Greċja iżda wkoll il-konformità tiegħu mar-regoli u l-gwida tal-UE, fid-dawl tal-htieġa tat-tishih tal-governanza ekonomika kumplessiva tal-UE billi jiġi pprovdut kontribut fil-livell tal-UE għad-deċizjonijiet nazzjonali futuri. F'dan il-kuntest, il-Kummissjoni tenfasizza l-urġenza tal-implimentazzjoni tal-miżuri pjanati għall-konformità mad-Deċizjoni 2010/320/UE,

B'DAN JIRRAKKOMANDA li l-Greċja:

Timplimenta bis-shih il-miżuri stabbiliti fid-Deċizjoni 2010/320/UE, kif emendata bid-Deċizjoni 2011/257/UE u kif speċifikat aktar fil-Memorandum ta' Qbil tat-3 ta' Mejju 2010 u s-supplimenti sussegwenti tiegħu, b'mod partikolari l-aħhar suppliment tat-2 ta' Lulju 2011.

Magħmul fi Brussell, it-12 ta' Lulju 2011.

Għall-Kunsill

Il-President

J. VINCENT-ROSTOWSKI

II

(Komunikazzjonijiet)

KOMUNIKAZZJONIJIET MINN ISTITUZZJONIJIET, KORPI, UFFIĊĊJI U
AĠENZJI TAL-UNJONI EWROPEA

IL-KUMMISSJONI EWROPEA

Awtorizzazzjoni għal għajjnuna mill-Istat skont l-Artikoli 107 u 108 tat-TFUE**Fir-rigward ta' dawn il-każijiet il-Kummissjoni ma tqajjimx oġġezzjonijiet**

(Test b'relevanza għaż-ŻEE)

(2011/C 213/05)

Data tal-adozzjoni tad-Deciżjoni	17.12.2010
In-numru ta' referenza tal-għajjnuna	SA.31853 (N 501/10)
Stat Membru	Spanja
Reġjun	Galicia
Titolu (u/jew isem tal-benefiċjarju)	Ayuda para la conversión de instalaciones de fueloil de Alúmina Española SA (ALCOA) — Galicia
Il-baži legali	Estatuto de Autonomía de Galicia — Convenio con empresa
It-tip tal-miżura	Għajjnuna individwali
L-għan	L-iffrankar tal-l-enerġija, Il-harsien tal-l-ambjent
Il-forma tal-għajjnuna	Għotja diretta
L-estimi	Baġit globali: EUR 0,99 miljun
L-intensità	38 %
It-tul ta' zmien	sal-30.12.2010
Setturi ekonomiċi	L-enerġija
Isem u indirizz tal-awtorità responsabbli mill-għajjnuna	Consellería de Economía e Industria de la Xunta de Galicia Edificio Administrativo San Caetano s/n Bloque 5 — planta 4 15781 Santiago de Compostela ESPAÑA
Aktar informazzjoni	—

It-test tad-deciżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/state_aids_texts_mt.htm

Data tal-adozzjoni tad-Deċiżjoni	31.5.2011
In-numru ta' referenza tal-ghajnuna	SA.32595 (11/N)
Stat Membru	Spanja
Reġjun	Pais Vasco
Titolu (u/jew isem tal-beneficjarju)	Programa de Subvenciones para la Promoción, Difusión, y/o Normalización del Euskera en el ámbito de las tecnologías de la información y la comunicación (Convocatoria IKT) en la Comunidad Autónoma Vasca
Il-bażi legali	Borrador del orden de la Consejera de Cultura, por lo que se regula la concesión y se convocan subvenciones para la promoción, difusión, y/o normalización del euskera en el ámbito de las tecnologías de la información y la comunicación (Convocatoria IKT)
It-tip tal-miżura	Skema ta' ghajnuna
L-ghan	Kultura, Żvilupp settorjali
Il-forma tal-ghajnuna	Ghotja diretta
L-estimi	Baġit annwali: EUR 1,576 miljun Baġit globali: EUR 1,576 miljun
L-intensità	60 %
It-tul ta' żmien	31.3.2011-31.12.2011
Setturi ekonomiċi	Il-Midja
Isem u indirizz tal-awtorità responsabbli mill-ghajnuna	Dirección de Promoción del Euskara Viceconsejería de Política Lingüística Departamento de Cultura C/ Donostia, 1 01010 Victoria-Gasteiz Álava, País Vasco ESPAÑA
Aktar informazzjoni	—

It-test tad-deċiżjoni fil-lingwa jew lingwi awtentika/awtentici, li minnu tnehhew il-partijiet kunfidenzjali kollha, jinsab fuq is-sit:

http://ec.europa.eu/community_law/state_aids/state_aids_texts_mt.htm

III

(Atti preparatorji)

IL-BANK ĊENTRALI EWROPEW

IL-BANK ĊENTRALI EWROPEW

OPINJONI TAL-BANK ĊENTRALI EWROPEW

tal-11 ta' Marzu 2011

dwar rakkomandazzjoni għal deċiżjoni tal-Kunsill dwar l-arranġamenti għall-innegozjar ta' Ftehim Monetarju mar-Repubblika Franciża, għall-benefiċċju tat-territorju barrani Franciż ta' Saint-Barthélemy

(CON/2011/22)

(2011/C 213/06)

Introduzzjoni u bażi legali

Fl-10 ta' Marzu 2011, il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar rakkomandazzjoni għal deċiżjoni tal-Kunsill dwar l-arranġamenti għall-innegozjar ta' Ftehim Monetarju mar-Repubblika Franciża, għall-benefiċċju tat-territorju barrani Franciż ta' Saint-Barthélemy⁽¹⁾ (minn hawn 'il quddiem "l-abbozz tad-deċiżjoni").

Il-kompetenza tal-BĊE li jagħti opinjoni hija bbażata fuq l-Artikolu 219(3) tat-Trattat dwar il-Funzjonament tal-Unjoni Ewropea. Skont l-ewwel sentenza tal-Artikolu 17.5 tar-Regoli tal-Procedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet generali

1. Ghalkemm ir-responsabbiltà finali għal deċiżjonijiet dwar il-konkluzjoni ta' ftehim monetarji ma' pajjiżi terzi hija tal-Kunsill tal-UE, il-BĊE ma jinkoraġġixx lill-pajjiżi u territorji barranin (OCTs) assoċjati ma' Stati Membri taż-żona euro biex jintroduċu l-euro bħala l-munita uffiċjali tagħhom. Fil-każ ta' Saint-Barthélemy, il-BĊE m'għandux oġġezzjonijiet għall-abbozz tad-deċiżjoni, peress illi Saint-Barthélemy, li hija parti minn Franza, ilha tuża l-euro mill-1999. Sabiex takkomoda l-intenzjoni ta' Franza li l-euro tinzamm f'Saint-Barthélemy wara l-1 ta' Jannar 2012, meta din il-kollektività ma tibqax parti mit-territorju tal-UE⁽²⁾ hija neċessarja soluzzjoni skont il-liġi tal-UE li tindirizza ċ-ċirkostanzi mibdulini. F'dan l-isfond, il-konkluzjoni ta' ftehim monetarju mar-Repubblika Franciża, li tagħxi għall-benefiċċju ta' Saint-Barthélemy, hija soluzzjoni sodisfaċenti għaliex tippermetti li Franza tkompli tapplika għal Saint-Barthélemy id-dispożizzjonijiet tal-liġi tal-UE mehtieġa għall-użu tal-munita waħdanija fl-oqasma segwenti: leġiżlazzjoni monetarja, bankarja u finanzjarja; miżuri mehtieġa għall-użu tal-euro; il-prevenzjoni tal-ħasil tal-flus u l-prevenzjoni tal-frodi u l-falsifikazzjoni ta' mezzi ta' pagament f'kontanti u mhux; regoli dwar midalji u towkins u dwar ir-rekwiżiti għar-rappurtar statistiku.
2. Mill-ambitu tal-mandat għall-innegozjar stabbilit fl-abbozz tad-deċiżjoni, il-BĊE jifhem illi, b'differenza mill-ftehim konkluzi ma' pajjiżi terzi bħall-Prinċipat ta' Monako, il-Prinċipat ta' Andorra, ir-Repubblika

⁽¹⁾ SEG(2011) 249 finali.

⁽²⁾ Artikolu 3 tad-Deċiżjoni tal-Kunsill Ewropew tad-29 ta' Ottubru 2010 li timmodifika l-status fir-rigward tal-Unjoni Ewropea tal-gżira ta' Saint-Barthélemy, ĠU L 325, 9.12.2010, p. 4.

ta' San Marino u l-Istat tal-Belt tal-Vatikan, dan il-ftehim monetarju ma jawtorizzax lil Saint-Barthélemy biex johroġ il-muniti euro tiegħu. Filwaqt illi l-BĊE jilqa' dan l-approċċ, dan għandu jsir espliċitu għal raġunijiet ta' ċertezza legali u trasparenza, tal-anqas fil-premessa tal-abbozz tad-deċiżjoni.

3. Il-BĊE itenni li kwalunkwe trasferimenti, inkluż assistenza finanzjarja speċifika għal banek u istituzzjonijiet finanzjarji ohra, li għandhom isiru sabiex tinzamm jew tintradd l-istabbiltà finanzjarja f'Saint-Barthélemy, għandhom jinharġu mit-Teżor tar-Repubblika Franċiża.
4. Il-BĊE jifhem illi l-kompiti kollha li jaqgħu taht il-kompetenza tal-Eurosistema, inkluż l-operazzjonijiet tal-politika monetarja u l-ġbir tal-istatistika, ser jitwettqu mill-Banque de France permezz tal-Institut d'Émission des Départements D'Outre-mer (IEDOM).
5. Il-BĊE jifhem ukoll illi l-ftehim monetarju m'għandux il-hsieb li istituzzjonijiet finanzjarji li jinsabu f'Saint-Barthélemy ikollhom aċċess dirett għal sistemi ta' pagament u saldu fi hdan iż-żona tal-euro u li kwalunkwe konnessjoni bhal din ser tkompli ssir permezz tal-awtoritajiet Franċiżi rispettivi.
6. Il-BĊE huwa ta' opinjoni soda illi r-rwol tiegħu fl-inneozjar ta' ftehim monetarji ma' OCT għandu jkun preċiżament l-istess bhar-rwol tiegħu fl-inneozjar ta' ftehim monetarji ma' pajjiżi terzi. F'dan l-isfond, it-test tal-abbozz tad-deċiżjoni għandu jstipula b'mod ċar u mhux ambigwu li l-qbil tal-BĊE huwa meħtieġ fuq kwistjonijiet li jaqgħu taht il-qasam ta' kompetenza tiegħu.
7. Il-BĊE jinnota illi bosta kwistjonijiet importanti mhumiex koperti mill-abbozz tad-deċiżjoni u dawn imisshom ikunu indirizzati kif ġej:
 - 7.1. Fi ftehim monetarji ohra, il-Qorti tal-Ġustizzja tal-Unjoni Ewropea huwa l-korp inkarigat mir-riżoluzzjoni ta' tilwim li jista' jinqala' minn ftehim bhal dawn. L-abbozz tad-deċiżjoni għandu jagħmilha ċara illi l-istess arrangament japplika f'dan il-każ. Il-BĊE iqis illi l-gurisdizzjoni tal-Qorti tal-Ġustizzja fuq dan it-tip ta' ftehim mhijiex ovvja u jirreferi speċifikament għal bosta Opinjonijiet tal-Qorti fejn il-Qorti għamlet distinzjoni ċara bejn ftehim li jkunu dahlu fihom Stati Membri u ftehim li jkunu dahlu fihom Stati Membri responsabbli għat-territorji dipendenti tagħhom, jiġifieri li mhumiex qed jaġixxu fil-kapaċità tagħhom bhala Stati Membri ⁽¹⁾.
 - 7.2. Wieħed mill-elementi l-aktar importanti ta' dan il-ftehim monetarju għandu jkun il-htieġa li tiġi ggarantita l-applikazzjoni kontinwa lil Saint-Barthélemy ta' atti legali rilevanti tal-UE preżenti u futuri b'effett dirett immedjat, eż. regolamenti. Il-BĊE jifhem illi Franza għandha l-intenzjoni li tindirizza din il-kwistjoni permezz ta' emendi lil-liġi organika Franċiża rilevanti.

Il-BĊE jinnota illi, b'differenza minn ftehim monetarji oħrajn, l-abbozz tad-deċiżjoni ma jipprovdix għall-holqien ta' kumitat kongunt responsabbli għall-ewalwazzjoni tal-progress fl-emendi legiżlattivi. Il-BĊE jikkunsidra illi n-nuqqas ta' kwalunkwe korp bhal dan li fih l-UE, bhala waħda mill-firmatarji tal-ftehim, tipparteċipa u timmonitorja l-applikazzjoni dovuta tal-*acquis* rilevanti tal-UE fl-OCT, mhuwiex sodisfaċenti, partikolarment fejn sistema bankarja lokali qed tuża l-euro. Il-BĊE iqis illi huwa vitali illi l-applikazzjoni speċifika ta' liġi rilevanti tal-UE ssir bi ftehim mal-Kummissjoni u l-BĊE ⁽²⁾, pereżempju bl-inklużjoni tal-atti legali rilevanti tal-UE u tal-BĊE f'anness għall-ftehim monetarju u l-pubblikazzjoni ta' dan l-anness u l-emendi tiegħu fil-*Ġurnal Uffiċjali tal-Unjoni Ewropea*. Alternattivament, l-abbozz tad-deċiżjoni għandu jitlob li Franza tinforma lill-BĊE qabel l-adozzjoni ta' atti legali indirizzati lil Saint-Barthélemy f'każ li jaqgħu fi hdan l-oqsma ta' kompetenza tal-BĊE. Barra minn dan, għandu jkun hemm dritt għall-istituzzjonijiet tal-UE li jitolbu informazzjoni dwar atti legali bhal dawn mingħand Franza.

⁽¹⁾ Opinjoni 1/78, paragrafu 62 u Opinjoni 1/94 paragrafu 17: "it-territorji in kwistjoni, sakemm jibqgħu barra mill-ambitu tat-Trattat KEE, huma, fir-rigward tal-Komunità, fl-istess sitwazzjoni bhall-pajjiżi li mhumiex membri. Konsegwentement, huwa fil-kapaċità tagħhom bhala l-Istati responsabbli għar-relazzjonijiet internazzjonali tat-territorji dipendenti tagħhom li huma barra l-iskop tal-liġi Konunitarja, u mhux bhala Stati membri tal-Komunità, li l-Istati responsabbli għal dawk it-territorji huma msejha sabiex jipparteċipaw fil-ftehim."

⁽²⁾ Ara wkoll l-Opinjoni fuq talba tal-Kunsill tal-Unjoni Ewropea taht l-Artikolu 109(4) tat-Trattat li jstabilixxi l-Komunità Ewropea fuq proposta għal Deċiżjoni tal-Kunsill dwar l-arrangamenti monetarji fil-komunitajiet territorjali Franċiżi ta' Saint-Pierre-et-Miquelon u Mayotte, ĠU C 127, 7.5.1999, p. 5.

7.3. Il-BĊE jifhem illi, mal-bidla fl-istatus ta' Saint-Barthélemy fl-1 ta' Jannar 2012, huwa mhux ser jibqa' kopert mid-dispożizzjonijiet tal-liġi tal-UE li altrimenti jkunu direttament applikabbli u li jippermettu lill-korpi rilevanti tal-UE, bhall-Europol, li jaġixxu fil-glieda kontra l-falsifikazzjoni tal-karti tal-flus tal-euro. Din il-kwistjoni ghandha bżonn tiġi indirizzata wkoll fil-ftehim monetarju, b'hekk l-abbozz tad-deċiżjoni ghandu jaghti mandat lill-UE biex tinkludi dispożizzjoni bhal din fil-ftehim monetarju.

Fejn il-BĊE jirrakkomanda illi d-deċiżjoni proposta tiġi emendata, qed jiġu stabbiliti ghal dan il-ghan fl-Anness proposti speċifiċi ghall-abbozzar flimkien ma' test spjegattiv.

Magħmul fi Frankfurt am Main, il-11 ta' Marzu 2011.

Il-President tal-BĊE
Jean-Claude TRICHET

ANNEX

Proposti għall-abbozzar

Test propost mill-Kummissjoni	Emendi proposti mill-BĊE ⁽¹⁾
Emenda 1 Premessa 6	
<p>“(6) Għalhekk, għandu jkun innegozjat ftehim monetarju bejn l-Unjoni Ewropea u r-Repubblika Franciża, għall-benefiċċju tat-territorju barrani Franciż ta’ Saint-Barthélemy, bil-għan li tiġi żgurata l-applikazzjoni kontinwa ta’ Saint-Barthélemy tal-leġiżlazzjonijiet tal-UE rilevanti.”</p>	<p>“(6) Għalhekk, għandu jkun innegozjat ftehim monetarju bejn l-Unjoni Ewropea u r-Repubblika Franciża, għall-benefiċċju tat-territorju barrani Franciż ta’ Saint-Barthélemy, bil-għan li tiġi żgurata l-applikazzjoni kontinwa ta’ Saint-Barthélemy tal-leġiżlazzjonijiet tal-UE rilevanti. Il-BĊE għandu jkun assoċjat ma’ dan l-innegozjar u l-kunsens tiegħu għandu jkun mehtieg għal kwistjonijiet li jaqgħu fl-oqsma ta’ kompetenza tiegħu.”</p>
Spjegazzjoni Ara l-ispejgazzjonijiet għall-emenda 5.	
Emenda 2 Premessa 7	
<p>Premessa ġdida</p>	<p>“(7) Il-mandat għall-innegozjar m’għandux il-għan li jippermetti jew b’xi mod jagħti lill-kollektività ta’ Saint-Barthélemy id-dritt li tistampa flus jew tohroġ il-muniti euro tagħha stess. Is-sitwazzjoni kurrenti, f’dan ir-rispett, ser tinzamm għal dak li jirrigwarda l-użu ta’ muniti euro.”</p>
Spjegazzjoni Ara l-paragrafu 2 ta’ din l-opinjoni. Il-BĊE jikkunsidra illi ċ-ċertezza legali u t-trasparenza huma partikolarment importanti fir-rigward ta’ din il-kwistjoni peress illi dan huwa l-ewwel ftehim monetarju li jkopri OCT u l-ftehim jista’ għalhekk jistabbilixxi precedent.	
Emenda 3 Artikolu 1(d)	
<p>Dispożizzjoni ġdida</p>	<p>“(d) Ir-Repubblika Franciża għandha tkun taht obbligu li tiżgura applikazzjoni korretta u shiha ta’ dawk li altrimenti huma atti legali tal-UE u tal-BĊE li huma direttament applikabbli għal Saint-Barthélemy, u s-supervizzjoni tal-applikazzjoni tagħhom ser tibqa’ r-responsabbiltà tal-awtoritajiet Franciżi, li ser iżommu lill-Kummissjoni u lill-BĊE infurmati bis-shih fl-istess hin.”</p>
Spjegazzjoni Ara l-paragrafu 7.2 ta’ din l-opinjoni.	
Emenda 4 Artikolu 1(e)	
<p>Dispożizzjoni ġdida</p>	<p>“(e) Il-ftehim monetarju għandu jestendi l-applikazzjoni tad-Deciżjoni tal-Kunsill tas-6 ta’ April 2009 li tistabbilixxi l-Uffiċċju Ewropew tal-Pulizija (Europol) (*) għal Saint-Barthélemy għal dak li jirrigwarda l-falsifikazzjoni tal-karti tal-flus tal-euro.</p> <p>(*) ĠU L 121, 15.5.2009, p. 37”</p>

Test propost mill-Kummissjoni	Emendi proposti mill-BĊE ⁽¹⁾
<i>Spjegazzjoni</i>	
<i>Ara l-paragrafu 7.3 ta' din l-opinjoni. Il-BĊE jikkunsidra illi Franza ma tistax testendi unilateralment il-firxa ġeografika tal-kompiti u l-kompetenzi tal-BĊE li jharsu l-integrità tal-karti tal-flus tal-euro.</i>	
Emenda 5	
Artikolu 2	
<p>“Il-Kummissjoni għandha twettaq l-innegozjar mar-Repubblika Franċiża, għall-benefiċċju tat-territorju barrani Franċiż ta' Saint-Barthélemy. Il-BĊE għandu jkun assoċjat bis-sħiħ fin-negozjati u jaqbel mal-kwistjonijiet li jaqgħu fil-qasam ta' kompetenza tiegħu.”</p>	<p>“Il-Kummissjoni għandha twettaq l-innegozjar mar-Repubblika Franċiża, għall-benefiċċju tat-territorju barrani Franċiż ta' Saint-Barthélemy. Il-BĊE għandu jkun assoċjat b'mod sħiħ fin-negozjati u jaqbel l-kunsens tiegħu għandu jkun mehtieg għal mal-kwistjonijiet li jaqgħu fil-qasam ta' kompetenza tiegħu.”</p>
<i>Spjegazzjoni</i>	
<i>Dan il-kliem ċar u mhux ambigwu fir-rigward tar-rwol tal-BĊE intuża f'bosta Deċiżjonijiet tal-Kunsill dwar il-mandati għan-negozjar u fi hdan il-ftehim monetarji nfushom. L-aktar eżempju riċenti huwa l-Artikolu 3 tad-Deċiżjoni tal-Kunsill dwar l-arranġamenti għan-negozjar mill-ġdid tal-Ftehim Monetarju bejn il-Gvern tar-Repubblika Franċiża, fisem il-Komunità Ewropea, u l-Gvern tal-Altezza Serena Tiegħu il-Prinċep ta' Monako (għadu mhux ippubblikat fil-Ġurnal Uffiċjali).</i>	
Emenda 6	
Artikolu 3 ġdid	
Ebda dispożizzjoni	<p>“Il-Qorti tal-Ġustizzja tal-Unjoni Ewropea għandha tkun indikata fil-ftehim monetarju bhala li għandha l-ġurisdiżjoni li ssolvi tilwim li jista' jinqala' fl-interpretazzjoni u l-applikazzjoni tal-ftehim.”</p>
<i>Spjegazzjoni</i>	
<i>Ara l-paragrafu 7.1 ta' din l-opinjoni.</i>	
<p>⁽¹⁾ Il-grassett fil-korp tat-test jindika fejn il-BĊE qed jipproponi li jiddahhal test ġdid. L-ingassar fil-korp tat-test jindika fejn il-BĊE qed jipproponi t-thassir ta' test.</p>	

OPINJONI TAL-BANK ĊENTRALI EWROPEW**tal-4 ta' Lulju 2011****dwar proposta għal Deċiżjoni tal-Kunsill dwar l-iffirmar u l-konklużjoni ta' Ftehim Monetarju bejn l-Unjoni Ewropea u r-Repubblika Franciża, dwar iż-żamma tal-euro f'Saint-Barthélemy wara l-modifikazzjoni tal-istatus tagħha fir-rigward tal-Unjoni Ewropea****(CON/2011/56)**

(2011/C 213/07)

Introduzzjoni u bażi legali

Fid-29 ta' Ġunju 2011, il-Bank Ċentrali Ewropew (BĊE) irċieva talba mingħand il-Kunsill tal-Unjoni Ewropea għal opinjoni dwar proposta għal Deċiżjoni tal-Kunsill dwar l-iffirmar u l-konklużjoni ta' ftehim monetarju bejn l-Unjoni Ewropea u r-Repubblika Franciża dwar iż-żamma tal-euro f'Saint-Barthélemy, wara l-modifikazzjoni tal-istatus tagħha fir-rigward tal-Unjoni Ewropea ⁽¹⁾ (minn hawn 'il quddiem id-“deċiżjoni proposta”) u dwar it-test tal-Ftehim Monetarju meħmuż mad-deċiżjoni proposta.

Il-kompetenza tal-BĊE li jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea peress illi d-deċiżjoni proposta tirrigwarda ftehim monetarju taht l-Artikolu 219(3) tat-Trattat. Skont l-ewwel sentenza tal-Artikolu 17.5 tar-Regoli tal-Procedura tal-Bank Ċentrali Ewropew, il-Kunsill Governattiv adotta din l-opinjoni.

Osservazzjonijiet ġenerali

Il-BĊE jilqa' d-deċiżjoni proposta peress illi t-test tal-Ftehim Monetarju meħmuż jirrifletti kif imiss l-osservazzjonijiet u l-proposti għall-abbozzar tal-BĊE fl-Opinjoni tal-BĊE CON/2011/22 tal-11 ta' Marzu 2011 dwar rakkomandazzjoni għal deċiżjoni tal-Kunsill dwar l-arrangamenti għall-innegozjar ta' Ftehim Monetarju mar-Repubblika Franciża, għall-benefiċċju tat-territorju barrani Franciż ta' Saint-Barthélemy ⁽²⁾ u l-pożizzjoni tal-BĊE espressa matul il-proċess tan-negozjati.

Madankollu, il-BĊE għandu proposti għall-abbozzar speċifiċi relatati mad-deċiżjoni proposta li għandhom l-għan li jiżguraw il-konsistenza bejn id-Deċiżjoni tal-Kunsill dwar l-arrangamenti għall-innegozjar ta' ftehim monetarju mar-Repubblika Franciża, għall-benefiċċju tat-territorju barrani Franciż ta' Saint-Barthélemy ⁽³⁾, u d-deċiżjoni proposta.

Magħmul fi Frankfurt am Main, l-4 ta' Lulju 2011.

Il-President tal-BĊE

Jean-Claude TRICHET

⁽¹⁾ KUMM(2011) 360 finali.

⁽²⁾ Ippubblikata simultanjamment ma' din l-Opinjoni.

⁽³⁾ Għadha mhix ippubblikata.

ANNEX

Proposti għall-abbozzar

Test propost mill-Kummissjoni	Emendi proposti mill-BĊE ⁽¹⁾
Emenda 1	
Raba' citazzjoni (ġdida)	
L-ebda test	“Wara li kkunsidra l-opinjoni tal-Bank Ċentrali Ewropew,”
Spjegazzjoni	
L-emenda proposta hija neċessarja sabiex tirrifletti l-fatt illi l-att tal-Unjoni huwa adottat skont l-Artikoli 127(4) u 282(5) tat-Trattat li jipprovdu għall-obbligu li jiġi kkonsultat il-BĊE dwar kull att propost mill-Unjoni fl-oqsma tal-kompetenza tiegħu.	
Emenda 2	
Premessa 3	
“(3) Fit-13 ta'April 2011, il-Kunsill awtorizza lill-Kummissjoni, filwaqt li aġixxa mal-Bank Ċentrali Ewropew u bil-kunsens tiegħu fir-rigward ta' kwistjonijiet li jaqgħu taħt il-kompetenza tiegħu, biex tinnegozja mar-Repubblika Franciża, filwaqt li din tal-aħhar taġixxi fl-interess tat-territorju barrani Franciż ta' Saint-Barthélemy, bil-ghan li jiġi konkluż ftehim monetarju. Dan il-ftehim ġie inizjalat fit-30 ta' Mejju 2011.”	“(3) Fit-13 ta'April 2011, il-Kunsill awtorizza lill-Kummissjoni, filwaqt li aġixxa mal-Bank Ċentrali Ewropew u bil-kunsens tiegħu fir-rigward ta' kwistjonijiet li jaqgħu taħt il-kompetenza tiegħu, biex tinnegozja mar-Repubblika Franciża, filwaqt li din tal-aħhar taġixxi fl-interess tat-territorju barrani Franciż ta' Saint-Barthélemy, u li tassocja bis-shih lill-BĊE man-negozjati u biex tfittex il-qbil tiegħu dwar kwistjonijiet li jaqgħu taħt il-kompetenza tiegħu, bil-ghan li jiġi konkluż ftehim monetarju. Dan il-ftehim ġie inizjalat fit-30 ta' Mejju 2011.”
Spjegazzjoni	
L-emenda proposta hija neċessarja sabiex tallinja d-deċiżjoni mal-premessa 6 u mal-Artikolu 1 tad-Deċiżjoni tal-Kunsill dwar l-arranġamenti għall-innegozjar ta' ftehim monetarju mar-Repubblika Franciża, għall-benefiċċju tat-territorju barrani Franciż ta' Saint-Barthélemy ⁽²⁾ .	
⁽¹⁾ Il-grassett fil-korp tat-test jindika fejn il-BĊE qed jipproponi li jiddaħhal test ġdid. L-ingassar fil-korp tat-test jindika fejn il-BĊE qed jipproponi t-thassir ta' test.	
⁽²⁾ Għadha mhix ippubblikata.	

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĠI U AĠENZIJI
TAL-UNJONI EWROPEA

IL-KUMMISSJONI EWROPEA

Rata tal-kambju tal-euro ⁽¹⁾

Id-19 ta' Lulju 2011

(2011/C 213/08)

1 euro =

Munita	Rata tal-kambju	Munita	Rata tal-kambju		
USD	Dollaru Amerikan	1,4160	AUD	Dollaru Awstraljan	1,3273
JPY	Yen Ġappuniż	111,77	CAD	Dollaru Kanadiż	1,3534
DKK	Krona Daniża	7,4564	HKD	Dollaru ta' Hong Kong	11,0387
GBP	Lira Sterlina	0,87890	NZD	Dollaru tan-New Zealand	1,6628
SEK	Krona Żvediza	9,2300	SGD	Dollaru tas-Singapor	1,7220
CHF	Frank Żvizzeru	1,1607	KRW	Won tal-Korea t'Isfel	1 500,74
ISK	Krona İzlandiża		ZAR	Rand ta' l-Afrika t'Isfel	9,8639
NOK	Krona Norveġiża	7,8620	CNY	Yuan ren-min-bi Ċiniż	9,1539
BGN	Lev Bulgaru	1,9558	HRK	Kuna Kroata	7,4433
CZK	Krona Ċeka	24,480	IDR	Rupiah Indoneżjan	12 101,51
HUF	Forint Ungeriz	271,50	MYR	Ringgit Malajjan	4,2572
LTL	Litas Litwan	3,4528	PHP	Peso Filippin	60,610
LVL	Lats Latvjan	0,7093	RUB	Rouble Russu	39,7450
PLN	Zloty Pollakk	4,0283	THB	Baht Tajlandiż	42,373
RON	Leu Rumun	4,2580	BRL	Real Braziljan	2,2252
TRY	Lira Turka	2,3517	MXN	Peso Messikan	16,5755
			INR	Rupi Indjan	63,0120

⁽¹⁾ Sors: rata tal-kambju ta' referenza ppubblikata mill-Bank Ċentrali Ewropew.

V

(Avviżi)

PROCEDURI AMMINISTRATTIVI

IL-KUMMISSJONI EWROPEA

Sejhiet għall-proposti u premju fl-ambitu tal-programmi ta' hidma tal-2011 u l-2012 tas-Seba' Programm Kwadru għal Attivitàjiet ta' Riċerka, Żvilupp Teknoloġiku u Dimostrazzjoni

(2011/C 213/09)

B'dan qed jingħata avviż tat-tnedija ta' sejhiet għall-proposti u qed ikun imħabbar premju fl-ambitu tal-programmi ta' hidma "Kooperazzjoni", "Ideat", "Nies" u "Kapaċitajiet" tal-2011 u l-2012 tas-Seba' Programm Kwadru għal Attivitàjiet ta' Riċerka, Żvilupp Teknoloġiku u Dimostrazzjoni (mill-2007 sal-2013).

Qed jintlaqghu proposti għas-sejhiet u għall-premju li ġejjin. Id-dati tal-gheluq u l-baġits qeghdin imniżżlin fit-testi tas-sejhiet, li jinsabu ppubblikati fuq il-websajt relevanti tal-Kummissjoni Ewropea.

Programm Speċifiku "Kooperazzjoni":

Tema	Identifikatur tas-Sejha
1. Saħħa:	FP7-HEALTH-2012-INNOVATION-1
	FP7-HEALTH-2012-INNOVATION-2
2. Ikel, Agrikoltura u Sajd u Bijoteknoloġija	FP7-KBBE-2012-6 — single stage
3. Teknoloġiji tal-Informatika u tal-Komunikazzjoni	FP7-ICT-2011-8
	FP7-2012-ICT-GC
4. Nanoxjenzi, Nanoteknoloġiji, Materjali u Teknoloġiji Ġodda tal-Produzzjoni	FP7-NMP-2012-LARGE-6
	FP7-NMP-2012-SMALL-6
	FP7-NMP-2012-SME-6
	FP7-NMP-2011-CSA-6
5. Energija	FP7-ENERGY-2012-1
	FP7-ENERGY-2012-2
	FP7-ENERGY-2012-SMARTCITIES
6. Ambjent (inkluż Tibdil fil-Klima)	FP7-ENV-2012 — two stage
	FP7-ENV-2012 — one stage
7. Trasport	FP7-AAT-2012-RTD-1
	FP7-AAT-2012-RTD-L0

Tema	Identifikatur tas-Sejha
	FP7-AAT-2012-RTD-JAPAN
	FP7-SST-2012-RTD-1
	FP7-TPT-2012-RTD-1
	FP7-TRANSPORT-2012-MOVE-1
8. Xjenzi Soċjoekonomiċi u l-Umanistika	FP7-SSH-2012-1
	FP7-SSH-2012-2
9. Spazju	FP7-SPACE-2012-1
10. Sigurtà	FP7-SEC-2012-1
Approċċi transtematiki	
Temi: 4. NMP, 6. Ambjent, 7. Trasport Shubija bejn il-pubbliku u l-privat "Karożzi Ekoloġiċi" (sejha transtematika implimentata b'mod koġunt)	FP7-2012-GC-MATERIALS
Temi: 3. Teknoloġiji tal-Informatika u l-Komunikazzjoni; 4. Nanoxjenzi, Nanoteknoloġiji, Materjali u Teknoloġiji Ġodda tal-Produzzjoni; 5. Enerġija u 6. Ambjent (inkluż Tbidil fil-Klima) (koordinat). Shubija bejn il-pubbliku u l-privat "Bini enerġetikament effiċjenti"	FP7-2012-NMP-ENV-ENERGY-ICT-EeB
Temi: 3. Teknoloġiji tal-Informatika u Komunikazzjoni u 4. Nanoxjenzi, Nanoteknoloġiji, Shubija bejn il-pubbliku u l-privat "Fabbriki tal-Futur"	FP7-2012-NMP-ICT-FoF
Temi: 1. Sahha; 2. Ikel, Agrikoltura u Sajd, u Bijoteknoloġija; 4. Nanoxjenzi, Nanoteknoloġiji, Materjali u Teknoloġiji Ġodda tal-Produzzjoni; 5. Enerġija 7. Trasport (inkluż l-Aeronawtika) u 8: Xjenzi Soċjoekonomiċi u l-Umanistika (koordinati)	FP7-ERANET-2012-RTD

Programm Speċifiku "Ideat":

Titlu tas-Sejha	Identifikatur tas-Sejha
Ghotja tal-KER għal Riċerkaturi Indipendenti li Għadhom qed Jibdew	ERC-2012-StG

Programm Speċifiku "Nies":

Titlu tas-Sejha	Identifikatur tas-Sejha
Netwerks ta' Tahriġ Inizjali Marie Curie	FP7-PEOPLE-2012-ITN
Skema Internazzjonali għall-Iskambju ta' Persunal ta' Riċerka Marie Curie	FP7-PEOPLE-2012-IRSES

Programm Speċifiku "Kapaċitajiet":

Parti	Identifikatur tas-Sejha
1. Infrastrutturi ta' Riċerka	FP7-INFRASTRUCTURES-2012-1
2. Riċerka għall-benefiċċju tal-SMEs	FP7-SME-2012
3. Reġjuni ta' Għarfien	FP7-REGIONS-2012-2013-1
4. Potenzjal għar-Riċerka	FP7-REGPOT-2012-2013-1

Parti	Identifikatur tas-Sejha
5. Xjenza fis-Socjeta`	FP7-SCIENCE-IN-SOCIETY-2012-1
6. Żvilupp Koerenti tal-Politika tar-Ricerka	FP7-COH-2012-PROCURERS
	Premju għall-Innovaturi Nisa (Prize for Women Innovators)
7. Attivitajiet ta' Kooperazzjoni Internazzjonali	FP7-INCO-2012-1
	FP7-INCO-2012-2

Dawn is-sejhiet għall-proposti u l-premju huma marbutin mal-programmi ta' hidma adottati permezz tad-Deċiżjonijiet tal-Kummissjoni C(2011) 4961 tad-19 ta' Lulju 2011, C(2011) 5033 tad-19 ta' Lulju 2011, C(2011) 5068 tad-19 ta' Lulju 2011 u C(2011) 5023 tad-19 ta' Lulju 2011.

L-informazzjoni dwar il-modalitajiet tas-sejhiet u l-premju, il-programmi ta' hidma u l-linji gwida għall-applikanti dwar kif għandhom iressqu l-proposti jinsabu fuq il-websajt rilevanti tal-Kummissjoni Ewropea.

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

IL-KUMMISSJONI EWROPEA

Notifika minn qabel ta' koncentrazzjoni

(Każ COMP/M.6287 – Bain Capital/Oaktree/International Market Centers JV)

Każ li jista' jiġi kkunsidrat għal proċedura simplifikata

(Test b'relevanza għaż-ŻEE)

(2011/C 213/10)

1. Fit-13 ta' Lulju 2011, il-Kummissjoni rċeviet notifika ta' proposta ta' koncentrazzjoni skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-imprizi Bain Capital Investors, LLC ("Bain Capital Investors", l-Istati Uniti tal-Amerika) u OCM IMC Holdings, L.P., li fl-ahharnett huma kkontrollati minn Oaktree Capital Group, LLC ("Oaktree", l-Istati Uniti tal-Amerika) jakkwistaw, fis-sens tal-Artikolu 3(1)(b) tar-Regolament dwar l-Għaqdiet, il-kontroll kongunt tal-impriza International Market Centers, LP ("IMC", l-Istati Uniti tal-Amerika).
2. L-attivitajiet kummerċjali tal-imprizi kkonċernati huma:
 - għal Bain Capital Investors: ditta tal-investimenti ta' ekwità privata,
 - għal Oaktree: fondi ta' investiment alternattivi u mhux tradizzjonali,
 - għal IMC: sid u operatur fil-qasam tal-proprjetà immobbli (vetrini u spazji fejn isiru l-wirjiet) fl-Istati Uniti tal-Amerika.
3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madankollu, id-deċiżjoni finali dwar dan il-punt hija riżervata. Skont l-Avviz tal-Kummissjoni dwar proċedura simplifikata għat-trattament ta' ċerti koncentrazzjonijiet taht ir-Regolament tal-KE dwar l-Għaqdiet ⁽²⁾ ta' min jinnota li dan il-każ jista' jiġi kkunsidrat għat-trattament taht il-proċedura stipulata fl-Avviz.
4. Il-Kummissjoni tistieden lill-partijiet terzi interessati biex iressqu kwalunkwe kummenti li jistgħu jkollhom dwar it-tranzizzjoni proposta.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6287 – Bain Capital/Oaktree/International Market Centers JV, fl-indirizz li ġej:

Il-Kummissjoni Ewropea
Direttorat Ġenerali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

⁽²⁾ ĠU C 56, 5.3.2005, p. 32 ("Avviz ta' proċedura simplifikata").

Notifika minn qabel ta' konċentrazzjoni
(Każ COMP/M.6293 – Thermo Fisher/Phadia)
(Test b'relevanza għaż-ŻEE)
(2011/C 213/11)

1. Fit-12 ta' Lulju 2011, il-Kummissjoni rċeviet notifika ta' konċentrazzjoni proposta skont l-Artikolu 4 tar-Regolament tal-Kunsill (KE) Nru 139/2004 ⁽¹⁾ li permezz tagħha l-impriża Thermo Fisher Scientific, Inc. ("Thermo Fisher", l-Istati Uniti) takkwista, skont it-tifsira tal-Artikolu 3(1)(b) tar-Regolament dwar l-Għaqdiet, il-kontroll ta' CB Diagnostics Holding AB, li hija l-kumpanija possedenti u l-uniku proprjetarju tal-impriża Phadia Holding AB ("Phadia", l-Isvezja), permezz tax-xiri ta' ishma.

2. L-attivitajiet kummerċjali tal-impriži kkonċernati huma:

— Thermo Fisher: apparat tal-laboratorji u strumenti għax-xjenzi tal-hajja u prodotti oħra relatati, inklużi sistemi dijanjostiċi in vitro,

— Phadia: sistemi immunodijanjostiċi tat-testijiet tad-demem li jiffaċilitaw id-dijanjozi klinika (in vitro) u l-monitoraġġ ta' allergiji u ta' mard awtoimmunitarju.

3. Wara eżami preliminari, il-Kummissjoni ssib li l-operazzjoni nnotifikata tista' taqa' fl-ambitu tar-Regolament tal-KE dwar l-Għaqdiet. Madanakollu, id-deċiżjoni finali dwar dan il-punt hija riżervata.

4. Il-Kummissjoni tistieden lill-partijiet terzi interessati biex jibagħtu kwalunkwe kumment li jista' jkollhom dwar l-operazzjoni proposta lill-Kummissjoni.

Il-kummenti jridu jaslu għand il-Kummissjoni mhux aktar tard minn għaxart ijiem wara d-data ta' din il-pubblikazzjoni. Il-kummenti jistgħu jintbagħtu lill-Kummissjoni bil-feks (+32 22964301), jew b'emejl lil COMP-MERGER-REGISTRY@ec.europa.eu jew bil-posta, taht in-numru ta' referenza COMP/M.6293 – Thermo Fisher/Phadia, fl-indirizz li ġej:

Il-Kummissjoni Ewropea
Direttorat Generali għall-Kompetizzjoni
Reġistru tal-Amalgamazzjonijiet
J-70
1049 Bruxelles/Brussel
BELGIQUE/BELGIË

⁽¹⁾ ĠU L 24, 29.1.2004, p. 1 (ir-"Regolament tal-KE dwar l-Għaqdiet").

V Awżi

PROĊEDURI AMMINISTRATTIVI

Il-Kummissjoni Ewropea

2011/C 213/09	Sejhiet għall-proposti u premju fl-ambitu tal-programmi ta' ħidma tal-2011 u l-2012 tas-Seba' Programm Kwadru għal Attivitajiet ta' Riċerka, Żvilupp Teknoloġiku u Dimostrazzjoni	24
---------------	---	----

PROĊEDURI DWAR L-IMPLIMENTAZZJONI TAL-POLITIKA TAL-KOMPETIZZJONI

Il-Kummissjoni Ewropea

2011/C 213/10	Notifika minn qabel ta' koncentrazzjoni (Każ COMP/M.6287 – Bain Capital/Oaktree/International Market Centers JV) – Każ li jista' jiġi kkunsidrat għal proċedura simplifikata ⁽¹⁾	27
2011/C 213/11	Notifika minn qabel ta' koncentrazzjoni (Każ COMP/M.6293 – Thermo Fisher/Phadia) ⁽¹⁾	28



⁽¹⁾ Test b'relevanza għaż-ŻEE

PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

